

# लातूर समाचार

(सांज दैनिक)

प्रकाशन: धाराशिव (उस्मानाबाद आवृत्ती)

पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

## क्राइम न्युज

प्राण्यांना निर्दयपणे

वागणुक देवून वाहतुक

करणाऱ्यावर गुन्हा दाखल

धाराशिव (प्रतिनिधी)- शहर पोलीस ठाणे अंतर्गत राजेंद्र वय ३६ वर्षे, रा. पापनास नगर तुळजापूर नाका धाराशिव ता. जि. धाराशिव यांनी दि. १७.०५.२०२६ रोजी खिरी मळा धाराशिव येथील गुलशन अलफाज शाळेचे बाजूला रोडजवळ गोवंशीय जातीच्या २ जर्सी व गावराण गायी व १ खोंड एकुण ७०,००० किंमतीचे गोवंशीय जनावरे कत्तलीसाठी बेकायदेशीर रित्या घेवून जात असताना धाराशिव शहर पोलीसांना मिळून आले. यावरून पोलीसांनी सरकारतर्फे नमूद व्यक्तीविरुद्ध महा.प्राणी संरक्षण अधिनियम कलम ५(अ)(१), ९ अ अन्वये गुन्हा नोंदवला आहे.

## मोटारच्या स्टार्टची चोरी

परंडा (प्रतिनिधी)- पोलीस ठाणे अंतर्गत फिर्दादी नामे- औदुंबर बळीराम गोडगे, वय ६१ वर्षे, रा. रोसा ता. परंडा जि. धाराशिव यांचे सिना कोळेगाव धरण डोमगाव येथील एलटी एके कंपनीचा मोटार स्टार्ट आटो, एलटीएलके मोटारचा स्टार्ट, आटो असा एकुण २१,००० किंमतीचा माल शहाजी रा. आवटी ता. करमाळा जि. सोलापूर व इतर दोन अनोळखी इसम यांनी दि.१६.०५.२०२६ रोजी २२.४५ वा. सु. चोरून नेले. अशा मजकुराच्या फिर्दादी नामे-औदुंबर गोडगे यांनी दि.१७.०५.२०२६ रोजी दिलेल्या प्रथम खबरेवरून परंडा पो ठाणे येथे भा.न्या.सं.कलम ३०३(२), ३१७(२), ३(५) अन्वये गुन्हा नोंदवला आहे.

## भरधाव कारची

धडक; महिलेचा मृत्यू

धाराशिव (प्रतिनिधी)- कवठा पाटी येथे बसथांब्यावर उभ्या असलेल्या महिलेचा भरधाव कारच्या धडकेत मृत्यू झाल्याची घटना घडली. याप्रकरणी उमरगा पोलीस ठाण्यात गुन्हा दाखल करण्यात आला आहे.

पोलिसांनी दिलेल्या माहितीनुसार, राधिका बिभीषण भोगीले (वय ३५, रा. कवठा ता. उमरगा जि. धाराशिव) या १२ मे २०२६ रोजी सायंकाळी ७ वाजण्याच्या सुमारास कवठा पाटी येथील बसथांब्यावर एकरुगा येथे जाण्यासाठी रस्त्याच्या कडेला उभ्या होत्या. त्यावेळी एमएच २५ एजे १७८५ क्रमांकाच्या कारचालकाने वाहन चालवत त्यांना जोरदार धडक दिली.

या अपघातात त्या गंभीर जखमी झाल्या व त्यांचा मृत्यू झाला. अपघातानंतर कारचालकाने जखमी महिलेला उपचारासाठी न नेता घटनास्थळावरून पलायन केल्याचे फिर्दादीत नमूद करण्यात आले आहे.

याप्रकरणी बिभीषण बळीराम भोगीले (वय ४०, रा. कवठा ता. उमरगा) यांनी दिलेल्या फिर्दादीवरून उमरगा पोलीस ठाण्यात गुन्हा नोंद करण्यात आला आहे. पुढील तपास पोलीस करत आहेत.

**झाडे लावा!**  
**झाडे जगवा!!**  
**झाडे तोड रोखा !!!**

# जिल्ह्यातील दीड लाख नव्हे तर तब्बल १५ लाख वृक्षांचे संगोपन

## पर्यावरण संवर्धनासाठी प्रशासनाची हिरवी रापथ

धाराशिव (जिमाका):- वाढते तापमान,घटते भूजलस्तर आणि बदलत्या हवामानाच्या संकटाच्या पार्श्वभूमीवर वृक्षलागवड आणि वृक्षसंवर्धन ही काळाची गरज बनली आहे. केवळ झाडे लावणे नव्हे, तर ती जगविणे आणि पुढील पिढ्यांसाठी हरित वारसा निर्माण करणे, हीच खरी पर्यावरणपूरक विकासाची दिशा असल्याचे चित्र जिल्ह्यातील विविध विभागांच्या वृक्षलागवड अहवालातून स्पष्ट झाले आहे.

जिल्ह्यात विविध विभागांच्या माध्यमातून एकूण १५ लाख वृक्षांची लागवड करण्यात आली असून त्यापैकी सध्या १३ लाख ४ हजार ५८३ वृक्ष जिवंत आहेत. ही जिवंत वृक्षांची टक्केवारी ८६.९७ इतकी आहे.पर्यावरण संवर्धनाच्या दृष्टीने ही बाब समाधानकारक मानली जात असली, तरी वृक्षसंवर्धनासाठी अधिक लोकसहभाग आणि सातत्यपूर्ण जनजागृतीची गरज अधोरेखित होत आहे.

वन विभाग (प्रादेशिक) यांनी लावलेल्या ४ लाख ७३ हजार वृक्षांपैकी ४ लाख ६८ हजार ५९५ वृक्ष जिवंत असून

त्यांची जिवंत राहण्याची टक्केवारी ९९.०७ इतकी आहे.या कामासाठी विभागीय वन अधिकारी तसेच संबंधित वन क्षेत्रपाल यांच्यावर जबाबदारी निश्चित करण्यात आली आहे.

सामाजिक वनीकरण विभागाने लावलेली सर्व १ लाख ८६ हजार रोपे शंभर टक्के जिवंत असल्याचे अहवालात नमूद करण्यात आले आहे.पर्यावरण संवर्धनाच्या कामात सातत्य,नियोजन आणि योग्य देखभाल केल्यास सकारात्मक परिणाम कसे मिळू शकतात,याचे हे उत्तम उदाहरण ठरत आहे. वन्यजीव येडशी विभागाने लावलेली ६७ हजार ५०० रोपेही शंभर टक्के जिवंत आहेत.जैवविविधतेचे संवर्धन आणि वन्यजीवांच्या अधिवासाचे संरक्षण यासाठी या उपक्रमाला विशेष महत्त्व प्राप्त झाले आहे.

नगरपालिका आणि नगरपंचायत विभागाने लावलेल्या १ लाख ५४ हजार ६०० वृक्षांपैकी १ लाख ३६ हजार ४३४ वृक्ष जिवंत असून जिवंत राहण्याचे प्रमाण ८८.२५ टक्के आहे.शहरांमध्ये वाढते काँक्रीटीकरण आणि प्रदूषण रोखण्यासाठी नागरी भागातील

वृक्षलागवड प्रभावी ठरत आहे. ग्रामपंचायत विभागाने ५ लाख ५८ हजार ८८१ वृक्षांची लागवड केली.त्यापैकी ४ लाख ९ हजार ८२५ वृक्ष सध्या जिवंत आहेत.या विभागातील जिवंत वृक्षांची टक्केवारी ७३.३३ इतकी आहे.ग्रामीण भागात वृक्षसंवर्धनासाठी ग्रामस्थांचा सक्रिय सहभाग वाढविण्याची आवश्यकता या आकडेवारीतून पुढे येत आहे.

तर सिना कोळेगाव विभागाने लावलेल्या ६० हजार १९ वृक्षांपैकी ३६ हजार २२९ वृक्ष जिवंत असून त्यांची जिवंत राहण्याची टक्केवारी ६०.३६ इतकी आहे. त्यांच्याकडे पाण्याची उपलब्धता लक्षात घेता या विभागात वृक्षसंवर्धनासाठी अधिक प्रभावी उपाययोजना राबविण्याची गरज आहे.

पर्यावरण तज्ज्ञांच्या मते,वृक्ष हे केवळ ऑक्सिजनचे स्रोत नसून पाणी संवर्धन, मृदा धूप रोखणे,तापमान नियंत्रण आणि जैवविविधता टिकवून ठेवण्यासाठी अत्यंत महत्त्वाची भूमिका बजावतात.वाढत्या उष्णतेच्या पार्श्वभूमीवर प्रत्येक नागरिकाने 'एक व्यक्ती-एक वृक्ष' ही संकल्पना स्वीकारण्याची



गरज आहे. भविष्यातील पिढ्यांना शुद्ध हवा, पुरेसे पाणी आणि संतुलित पर्यावरण देण्यासाठी आजपासूनच वृक्षसंवर्धनाची चळवळ अधिक व्यापक करण्याची आवश्यकता असल्याची भावना पर्यावरणप्रेमींमधून व्यक्त होत आहे.

## निविष्ठा वाटप प्रकरणाची चौकशी युद्धपातळीवर; उपलब्ध माहिती तक्रारदार शेतकऱ्यांना सुपूर्द; कृषी विभागाची माहिती

धाराशिव (जिमाका) राष्ट्रीय अन्नसुरक्षा अभियानांतर्गत कडधान्य, गळीतधान्य व पौष्टिक तुणधान्य योजनेंतर्गत शेतकऱ्यांना वितरित करण्यात आलेल्या निविष्ठांच्या वाटप प्रक्रियेबाबत प्राप्त तक्रारीची कृषी विभागाकडून सखोल चौकशी सुरू असून, संपूर्ण प्रकरणात पारदर्शकता राखून आवश्यक कार्यवाही केली जात असल्याची माहिती जिल्हा अधीक्षक कृषी अधिकारी यांनी दिली.

कारी (ता.बाशी) येथील शेतकरी श्री.अमोल जाधव यांनी दि.५ मे २०२६ रोजी जिल्हा अधीक्षक कृषी अधिकारी कार्यालयाकडे तक्रार अर्ज सादर केला होता.या तक्रारीत त्यांनी निविष्ठा वाटप प्रक्रियेत पारदर्शकतेचा अभाव असल्याचा मुद्दा उपस्थित करण्यात आला असून तालुकानिहाय, मंडळनिहाय तसेच लाभार्थी शेतकरीनिहाय माहितीची मागणी करण्यात आली होती.

या तक्रारीच्या अनुषंगाने उपविभागीय कृषी अधिकारी,धाराशिव यांच्याकडे धाराशिव, तुळजापूर, उमरगा व लोहारा तालुक्यांची चौकशी सोपविण्यात आली आहे.तसेच कृषी उपसंचालक व जिल्हा अधीक्षक कृषी अधिकारी कार्यालयाकडे मुरुम, परंडा, कळंब व वाशी तालुक्यांची

चौकशी जबाबदारी देण्यात आली असून प्रकरणाची सखोल पडताळणी सुरू आहे.

दरम्यान,संबंधित सर्व तालुका कृषी अधिकाऱ्यांना निविष्ठा वाटपाबाबतची संपूर्ण माहिती,लाभार्थी शेतकऱ्यांच्या याद्या,वितरित करण्यात आलेल्या निविष्ठांचा तपशील तसेच उपलब्ध अभिलेखे तातडीने सादर करण्याचे निर्देश देण्यात आले आहेत.ही माहिती संपूर्ण जिल्ह्यातील विविध तालुके,मंडळे आणि हजारी लाभार्थी शेतकऱ्यांशी संबंधित असल्याने माहितीचे संकलन,पडताळणी व वर्गीकरण करण्यासाठी काही प्रमाणात कालावधी लागत असल्याचेही प्रशासनाने स्पष्ट केले आहे.

अनेक तालुकास्तरावरील कार्यालयांकडून माहिती प्राप्त करण्याची प्रक्रिया सुरू असून माहितीचे स्वरूप मोठे व विस्तृत असल्यामुळे संकलनास काहीसा विलंब होत आहे.मात्र माहिती अचूक व पारदर्शक पद्धतीने उपलब्ध करून देण्यासाठी प्रशासनाकडून युद्धपातळीवर कार्यवाही सुरू असल्याचे कळविले आहे.

तक्रारदार शेतकरी यांना कार्यालयाकडे उपलब्ध असलेली माहिती तत्काळ देण्यात येईल तसेच तालुका कृषी

अधिकारी कार्यालयांकडून प्राप्त होणारी उर्वरित माहिती गुरुवारपर्यंत उपलब्ध करून दिली जाईल,असे यापूर्वीच स्पष्ट करण्यात आले होते.त्यानुसार आज उपलब्ध असलेली माहिती संबंधितांना प्रदान करण्यात आली असून उर्वरित माहिती प्राप्त होताच नियमानुसार देण्यात येणार असल्याचेही कृषी विभागाने म्हटले आहे.असे असताना कोणतीही पूर्वसूचना न देता काही शेतकऱ्यांनी १८ मे रोजी जिल्हा अधीक्षक कृषी अधिकारी कार्यालयात आंदोलन करून गोंधळ घालण्याचा प्रयत्न केला. प्रशासनामार्फत आंदोलनकर्त्यांशी सकारात्मक चर्चा करण्यात आली असून मागणीनुसार उपलब्ध माहिती देण्यात आली आहे. तसेच उर्वरित माहितीही नियमानुसार उपलब्ध करून दिली जाईल, असे पुन्हा स्पष्ट करण्यात आले.

कृषी विभागाकडून संपूर्ण प्रकरणाची पारदर्शक चौकशी करण्यात येत असून कोणतीही अनियमितता अथवा नुटी आढळून आल्यास संबंधितांवर नियमानुसार कार्यवाही करण्यात येणार असल्याचे प्रशासनाने स्पष्ट केले आहे. तसेच या प्रक्रियेत सहकार्य करण्याचे आवाहन जिल्हा अधीक्षक कृषी अधिकारी,धाराशिव यांनी केले आहे.

## धाराशिव येथे २२ मे रोजी भव्य रोजगार मेळावा; १७ नामांकित आस्थापनांकडून २८९ पदांसाठी भरती

धाराशिव (जिमाका) - जिल्हा कौशल्य विकास,रोजगार व उद्योजकता मार्गदर्शन केंद्र, धाराशिव आणि रामकृष्ण परमहंस महाविद्यालय, धाराशिव यांच्या संयुक्त विद्यमाने युवक व महिला उमेदवारांसाठी शुक्रवार दि.२२ मे २०२६ रोजी सकाळी १० वाजता भव्य रोजगार मेळाव्याचे आयोजन करण्यात आले आहे.या मेळाव्यात १७ नामांकित आस्थापनांचे प्रतिनिधी सहभागी होऊन तब्बल २८९ रिक्त पदांसाठी थेट निवड प्रक्रिया राबविणार आहेत.

रामकृष्ण परमहंस महाविद्यालय (आर. पी. कॉलेज),धाराशिव येथे होणाऱ्या या रोजगार मेळाव्यात विविध शैक्षणिक पात्रतेनुसार उमेदवारांना संधी उपलब्ध करून देण्यात आली आहे.एसएससी, एचएससी, आयटीआय, डिप्लोमा, पदवीधर, बी.कॉम,एम.कॉम, बी.एस्सी, एम.एस्सी, जीएनएम, एएनएम, बीएससी नर्सिंग,एमबीए आदी पात्रताधारक युवक-युवतींना विविध पदांसाठी मुलाखती देता येणार आहेत.

मेळाव्यात पुणे येथील Quess Corp Ltd मार्फत NAPS/NATS/Apprentice पदांसाठी १०० जागांची भरती केली जाणार आहे.तसेच बाशी येथील Darshna Solvent Extraction Pvt. Ltd.मध्ये Supervisor, Operator,Office Boy, Watchmen आणि Helper पदांसाठी २० जागा उपलब्ध आहेत. उमरगा येथील SHK Chemtech Pvt. Industry मध्ये Assistant आणि Helper पदांसाठी १० जागांची भरती होणार आहे.

धाराशिव येथील Pavanraje Loksamrudhi Multistate Co. Credit Society Ltd.मध्ये Branch Manager पदासाठी ५,तर Clerk, Cashier आणि Peon पदांसाठी १९ जागा उपलब्ध आहेत. तामलवाडी येथील Balaji Amines मध्ये Field Operator, Chemist,Assistant आणि Helper पदांसाठी २१ जागांची भरती होणार आहे. Padmaja Tractor, धाराशिव येथे Watchman आणि Operator पदांसाठी १२ जागा उपलब्ध आहेत.

आरोग्य क्षेत्रातील उमेदवारांसाठीही मोठी संधी उपलब्ध असून Sahyadri Multispeciality Hospital मध्ये Nurse पदासाठी १०,Receptionist पदासाठी ४ आणि Ward Aaya/Ward Boy पदासाठी १० जागा भरल्या जाणार आहेत.Suvidha Hospital ICU Center येथे Staff Nurse पदासाठी ६ जागा,Niramay Hospital मध्ये Ward Boy पदासाठी २ जागा,तर Kranti Hospital मध्ये Staff Nurse पदासाठी ६ जागांची भरती केली जाणार आहे.

याशिवाय कृषी,वाहन,विमा, अकाउंट्स आणि सेवा क्षेत्रातील विविध पदांसाठीही संधी उपलब्ध आहेत.Kulswamini Multistate Agro Allied Purpose Co-Op Society Ltd.मध्ये Sales Officer आणि Accountant पदांसाठी ४ जागा, Anuradha Tractors मध्ये Technician,Salesman,Office Boy आणि Helper पदांसाठी १० जागा,- Ashok Leyland Showroom मध्ये Technician पदासाठी २ जागा उपलब्ध आहेत. SBI Life Insurance मध्ये Financial Adviser पदासाठी २० जागा, Sureta Arts,परंडा येथे Graphic Designer, Telecaller आणि Field Staff पदांसाठी ६ जागा,Om Siddh Organics मध्ये Accountant, Store Keeper, HR आणि Admin Executive पदांसाठी ४ जागा,तर Marathwada Agro Process Farmer Producer Company Ltd.,कळंब येथे Sales Dispatch Officer आणि Office Executive पदांसाठी १३ जागांची भरती होणार आहे.

सर्व पदांसाठी वयोमर्यादा साधारणपणे १८ ते ४५ वर्षांदरम्यान असून,पदानुसार शैक्षणिक पात्रता निश्चित करण्यात आली आहे.वेतन व इतर सुविधा या संबंधित आस्थापनांच्या नियमानुसार राहणार असून त्याबाबतची माहिती मुलाखतीदरम्यान दिली जाणार आहे.

उमेदवारांनी शैक्षणिक कागदपत्रे,अनुभव प्रमाणपत्रे, बायोडाटा आणि इतर आवश्यक कागदपत्रांच्या झेरॉक्स प्रतींसह रोजगार मेळाव्यास उपस्थित राहावे,असे आवाहन आयोजकांनी केले आहे. अधिकधिक युवक-युवतींनी या संधीचा लाभ घ्यावा,असे आवाहन सहाय्यक आयुक्त,जिल्हा कौशल्य विकास,रोजगार व उद्योजकता मार्गदर्शन केंद्र,धाराशिव यांनी केले आहे.रोजगार मेळाव्याबाबत अधिक माहितीसाठी <https://rojgar.mahaswayam.gov.in> या संकेतस्थळाला भेट द्यावी किंवा कार्यालयाच्या ०२४७२-२९९४३४ या दूरध्वनी क्रमांकावर संपर्क साधावा.

ओ३म् भूर्भुवः स्वः ।

तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् ॥

## लातूर समाचार

### इंधन दरात पुन्हा वाढ

देशात इंधन दरात पुन्हा वाढ झाली आहे. ही चिंतेची बाब नाही तर आगामी काळात निर्माण होणाऱ्या संकटाची चाहूल आहे. आगामी काळाशी कसा मुकाबला करावा ही एक परिक्षेची वेळ आहे. अमेरिका युद्ध थांबविण्यात तयार नाही. उलट ट्रम्प यांना या बाबत आगीत तेल ओतायाचे आहे असेच दिसून येते. भारतीय नागरिकांनी एक लक्षात घेतले पाहिजे की, जो पर्यंत युद्ध समाप्त होत नाही तो पर्यंत इंधनाचे दर स्थिर राहणार नाहीत. भारताची कणखर भूमिका आहे. पंतप्रधान नरेंद्र मोदी यांनी रशियाकडून तेल खरेदी करणार असे ठासून सांगितले आहे. भारत देश हा कोणापुढे झुकणार नाही हे जरी सत्य असले तरी प्रत्यक्षात या इंधन संकटात भारतीय नागरिकांनी साथ दिली पाहिजे. भारतीय नागरिकांनी सहकार्य करून या संकटावर मात कशाप्रकारे करता येईल याचा विचार केला पाहिजे. दर स्थिर राहणार नाहीत हे पहिल्यांदा लक्षात घेतले पाहिजे. तशी परिस्थिती निर्माण झाली आहे. मुळात इंधनाचे संकट ओळखून भारताने सावध पावले उचलली ती उशीरा उचलली, त्यापेक्षाही पर्याय गतीमान करणे अपेक्षित होते ते केले नाहीत. तेल साठे भारतात नाहीत. इराण मध्ये आहेत किंवा अन्य राष्ट्रात आहे. त्यामुळे परावलंबी राहावे लागते. मग काय करावे इलेक्ट्रिक गाड्यांचा वापर वाढविला पाहिजे. विद्युत ही कोळशावर किंवा पाण्यावर निर्माण केली जाते. त्यातही संकट आहे. कोळसा एक ना एक दिवस संपणार आहे तर पाण्याची पातळी खोलवर गेलेली आहे. सध्याला भर उन्हाळ्यात पाणी संकट निर्माण झाले आहे. अनेक ठिकाणी पाण्याचे टँकर चालू करण्यात आले आहेत. वाड्या-तांड्यावर महिलांना कोसोदूर पाणी आणावे लागत आहेत, ही एक वस्तुस्थिती आहे. त्यामुळे पाण्यावर वीज निर्मिती अशक्य होवू शकते. त्यामुळे वीजेवरील गाड्या वापरा असे म्हटले जात असले तर एक ना एक दिवस वीजेचे संकट आहे हे लक्षात घेतले पाहिजे. मग यावर परमेश्वराने मार्गही दाखविला आहे. आज जग त्याचा उपयोग करून घेत आहे भारत मात्र या बाबत मागे आहे हे दुःखाचे म्हणावे लागेल. सूर्य ऊर्जेचा वापर मोठ्या प्रमाणात होणे अपेक्षित आहे. सौर ऊर्जा हा मोठा व मोफत पर्याय आहे. आगामी काळात पेट्रोल-डिझेल एवजी जर इलेक्ट्रिक गाड्यांचा वापर वाढविण्याचा असेल व इंधनाला एकमेव पर्याय सौर ऊर्जा आहे हे कदापी विसरून चालणार नाही. त्यामुळे आता राज्य व केंद्र सरकारने मोफत सौरऊर्जेचे प्लंट घरोघरी बसवावेत. तरच इंधनावर मोठी मात व पर्याय आहे हे लक्षात ठेवले पाहिजे. इराणमधील इंधनराच्या खाणी कायम राहातीलच असे नाही. त्यामुळे भारतीयांनी विचार करून एक जबरदस्त पर्याय म्हणून सौर ऊर्जेचा वापर करून इलेक्ट्रिक गाड्यांचा वापर वाढविला पाहिजे. एका महिण्यात काय आठवड्यात इंधन दरात वाढ झाली आहे. अजून काही दिवसांनी दरवाढ होवू शकते. मुळात दुसरा पर्याय नाही. जागतिक स्तरावर जे दर ठरतात तेच दर लागू केले जातात. मुळात भारतात जहाजाद्वारे इंधन आणणे मोठे कठिण काम आहे. होम्लुड कालाव्यातून मार्गक्रम करणे धोकादायक आहे तरी भारतीय नौदलाने धाडसाने काही जहाज गुजरातमध्ये दाखल झाले. यामुळे एलपीजी गॅसची समस्या कमी होण्यास मदत होणार आहे. वास्तविक युद्ध संपल्यावरही भारतीयांना संकटाची आठवण ठेवून चालण्यात शिकले पाहिजे. वास्तविक कोरोनाच्या काळातील संकटावर मात करण्यासाठी यशस्वी पावले उचलली, त्याची आठवण आजही आहे. तसे इंधनाच्या संकटात काही शिकले पाहिजे. यावर मात करण्यासाठी त्यागाची भूमिका निभाविली पाहिजे. मुळात इंधन ही समस्या जागतिक स्तरावरील आहे. एकट्या भारताची समस्या नाही. हे लक्षात घेता यावर मात करण्याचा प्रयत्न करावा, पर्याय खुले आहेत. पर्याय नाही असे नाही. हे पहिल्यांदा लक्षात घ्यावे. भारतीय राज्यकर्त्यांनी काही बाबीत चांगला निर्णय घेतला मात्र उशीरा व दिरंगाई दिसून येते. मोठ्या प्रमाणात इव्हीची निर्मिती केली असती, ती जर स्वस्तात विक्री करण्यात आली असती तर आज इंधनासाठी पेट्रोल पंपावर रांगा दिसल्या नसत्या. अजूनही वेळ गेलेली नाही. सक्तीने प्रत्येक घरावर वीज निर्मितीसाठी सौरऊर्जेचे प्लंट बसवावेत. सक्तीने इलेक्ट्रिक गाड्या चालविल्या पाहिजेत. काही वेळा चांगल्यासाठी सक्ती केली पाहिजे. ती देशासाठी उपयुक्त ठरते. जगात अशी आवस्था आहे की, ट्रम्प काही ही निर्णय घेत आहेत. इराण मागे हाटण्यात तयार नाही. होम्लुडमधील कालव्यातून मार्ग शोधणे घातक आहे. भारतीय नागरिकांनी विचार केला पाहिजे की, कशा प्रकारे संकटावर मात करता येईल, काहीजण म्हणतील जरकार मार्ग शोधा, मात्र मार्ग असेल तरच शोधला जाऊ शकेल. मार्गच बंद आहेत. त्यामुळे भारतीयांनी काटकसर करावी. इंधनाचा वापर काटकसरीने करण्यात सुरवात केली पाहिजे. स्वयंपाकाच गॅस सिलेंडरच्या किंमती स्थिर ठेवण्यात आल्या आहेत. याचा अर्थ किंमती वाढणार नाहीत असे नाही. जागतिक स्तरावर काही वस्तूच्या किंमती ठरत असतात. त्यानुसार चालावे लागते. एकमेव आता सौरऊर्जेचा वापर मोठ्या प्रमाणात करण्यात सुरवात केली पाहिजे. सौरऊर्जा ही एक ईश्वरीय संकटकाळातील देण आहे. हे लक्षात घेता त्याचा वापर करण्यात सुरवात करावी. तरच या संकटावर सहज मात करता येवू शकेल. सध्याला विचार केला तर देशातील काही स्वाधीन राजकारणी सत्ताधाऱ्यांवर टिका करीत आहेत, ही टिका निरर्थक आहे. काँग्रेसची जरी सत्ता असती तरी आज जे सत्ताधारी करीत आहेत तेच केले असते. दुसरा पर्याय नाही. त्यामुळे संकट तर आहे. यापासून मार्ग शोधणे आवश्यक आहे. मुळात आपल्या देशात संकटाशी लढण्यात काही मागे राहतात. आयते त्यांना हवे आहे. हे आता चालणार नाही. त्यामुळे इंधन दरात वाढ झाली किंवा होवू शकते हे संकट ओळखून पर्यायाचा शोध घ्यावा. सरकारने आता तरी सौरऊर्जेचा मोठ्या प्रमाणात वापरासाठी सक्ती करावी, तरच संकट दूर होण्यात मदत होणार आहे. इंधनाचे संकट वाढव दिसून येत आहे कारण युद्ध मिटण्याची शक्यता कमी दिसून येत आहे. त्यामुळे सतर्कता बाळगावी लागणार आहे.

# पालकांनो सावधान! लहान मुलांसाठी 'रील्स' ठरते मेंदूचे 'जंक फूड'



२०२० या वर्षी संपूर्ण जगाला कोरोना महामारीच्या महासंकटात ढकलले. पुढील दोन-तीन वर्षे या विषाणूने समस्त मानवजातीला वेठीस धरले. कोरोनाचा हल्ला केवळ मानवी शरीरावरच नव्हता, तर जगण्याचे सगळे सूत्रच बदलून टाकणारा ठरला. जग 'लॉकडाऊन' झाल्यामुळे बंदिस्त घरात कोंडलेल्या प्रत्येकासाठी 'स्मार्टफोन' हाच एकमेव आधार बनला. या संपूर्ण परिस्थितीचा सर्वाधिक आणि गंभीर फटका बसला तो लहान मुलांना; कारण त्यांची हसती-खेळती शाळा सुटली आणि मित्रांसोबतचा संवादही केवळ मोबाईल स्क्रीनपुरता मर्यादित राहिला. हळूहळू कोरोनाचा विळखा तर संपला, पण लहान मुलांना 'स्मार्टफोनचा नवा विळखा' बसला. (शिशू शरीर स्वच्छतेचे षट्पल लहळुश्रवण) प्रत्येक गोष्ट मोबाईलवरच पाहण्याचा एक घातक ट्रेंड सुरू झाला. मुलांमध्ये 'रील्स' (ट्विटर) पाहणे हे एका नवीन 'जंक फूड'सारखेच झाले आहे. रील्सच्या अतिवापरात लहान मुलांच्या एकाग्रतेवर आणि स्मरणशक्तीवर कसालीचा विपरीत परिणाम होत असल्याचे

अनेक संशोधनांमध्ये स्पष्ट झाले आहे. लहान मुलांवर रील्सचा नेमका कसा परिणाम होतो? निओनेटोलॉजिस्ट डॉ. अविजीत प्रकाश यादव यांच्या मते, मोठ्या प्रमाणावर रील्स पाहिल्यामुळे आपल्या मेंदूला अत्यंत छोट्या-छोट्या तुकड्यांमध्ये माहिती घेण्याची सवय जडत आहे. यामुळे आपल्याला थांबून, विचार करून गोष्टी सखोलपणे समजून घेण्यासाठी वेळच मिळत नाही. या सवयीचा थेट आणि वाईट परिणाम आपल्या एकाग्रतेवर, स्मरणशक्तीवर आणि ज्या कामांमध्ये संयम किंवा सतत विचार करण्याची गरज असते, अशा गोष्टींवर होत आहे.

**रील्सचा सर्वाधिक धोका मुलांना कसा?**  
खरं तर ही समस्या सर्वच वयोगटातील लोकांमध्ये दिसून येत आहे, परंतु लहान मुलांना याचा सर्वाधिक धोका आहे. आजची मुले अगदी लहान वयातच स्क्रीनच्या जगात मोठी होत आहेत. त्यांचा मेंदू अजूनही विकासाच्या टप्प्यात आहे, विशेषतः मेंदूचा तो भाग जो एकाग्रता, भावनांवर

नियंत्रण आणि काहीतरी नवीन शिकण्याशी संबंधित असतो. जेव्हा मुले सतत वेगाने बदलणारा कंटेंट पाहतात, तेव्हा स्क्रीनवरील प्रत्येक स्वाइपसोबत त्यांच्या मेंदूला 'डोपामाइन' नावाच्या रसायनाचा झटपट डोस मिळतो. हे रसायन आनंद आणि सवय निर्माण करण्याशी संबंधित आहे. हळूहळू मेंदूला या वेगवान मनोरंजनाची चटक लागते. परिणामी, अभ्यास करणे, पुस्तके वाचणे किंवा सामान्य गप्पा मारणे यांसारख्या दैनंदिन गोष्टी त्यांना कंटाळणऱ्या आणि निरस वाटू लागतात. **शॉर्ट-फॉर्म कंटेंट म्हणजे मेंदूसाठी 'जंक फूड'**  
शॉर्ट-फॉर्म कंटेंटची तुलना मेंदूसाठी असणाऱ्या 'जंक फूड'शी केली जाते. कारण जंक फूड खाताना त्या क्षणाला खूप छान वाटते, पण त्याचा अतिवापर मेंदूच्या संतुलन आणि अर्थपूर्ण गोष्टी सहन करण्याच्या क्षमतेला हळूहळू कमी करून टाकतो. **पालकांनी कोणत्या गोष्टींकडे दुर्लक्ष करू नये?**  
मोबाईल स्मार्टफोनमुळे मुलांच्या वर्तनमध्ये बदल होतो. पालकांनी खालील बदलांकडे

दुर्लक्ष करू नये  
मूल फोनशिवाय अस्वस्थ होत असेल.  
गृहपाठ करण्यासाठी एका जागेवर बसू शकत नसेल, वारंवार गोष्टी विसरत असेल.  
बाहेर खेळण्यात आणि लोकांमध्ये मिसळण्यात त्याची आवड संपली असेल.  
हे सर्व अनहेल्दी स्क्रीन टाईम किंवा इंटरनेटच्या व्यसनाचे संकेत असू शकतात. **गॅंजेट्स हिरावून घेण्याऐवजी साधा योग्य समन्वय**  
या समस्येवर उपाय म्हणजे मुलांवर पूर्णपणे स्क्रीन बंदी घालणे हा नाही, योग्य संतुलन निर्माण करणे हा आहे. मुलांच्या निरोगी मानसिक विकासासाठी आणि भावनिक स्वास्थ्यासाठी त्यांनी कधीकधी शांत बसणे किंवा 'बोर' होणेही गरजेचे आहे. त्यांना पुस्तके वाचण्यासाठी, मैदानी खेळ खेळण्यासाठी, नवीन छंद जोपासण्यासाठी, पुरेशी झोप घेण्यासाठी आणि कोणत्याही अडथळ्याविना विचार करण्यासाठी पुरेसा वेळ मिळाला पाहिजे; कारण हे सर्व अनुभव त्यांच्या सर्वांगीण विकासासाठी अत्यंत आवश्यक आहेत.

## राज्यपाल जिष्णु देव वर्मा यांच्या हस्ते लिडकॉमच्या कारागिरांचा सन्मान

**मुंबई/प्रतिनिधी:** लोक भवन येथे आयोजित विशेष सोहळ्यात राज्यपाल जिष्णु देव वर्मा यांच्या हस्ते लिडकॉमच्या कारागिरांचा सन्मान करण्यात आला. यावेळी राज्यपालांच्या पत्नी सुधा देव वर्मा उपस्थित होत्या. जागतिक फॅशन ब्रँड प्राडाच्या सहकार्याने महाराष्ट्राच्या पारंपरिक कोल्हापुरी चपल कलेला जागतिक स्तरावर पोहोचविण्यात लिडकॉमने महत्त्वाची भूमिका बजावली आहे. तसेच राज्यातील पिढ्यानिपिढ्यांचा वारसा जपणाऱ्या कारागिरांसाठी नवीन रोजगार आणि जागतिक बाजारपेठेतील संधी उपलब्ध करून दिली आहे. या सत्कारप्रसंगी कारागिरी प्रतिनिधी सौरभ पवार, सतीश सातपुते, विजय शिंदे, तानाजी कांबळे, संभाजी सातपुते, अनिता लोकरे, अरुण चापके, सुरेश आवळे, संदीप रोटे आणि अनिल पवार यांचा सन्मान



करण्यात आला. तसेच सामाजिक न्याय विभागाचे प्रधान सचिव डॉ. हर्षदीप कांबळे, लिडकॉमच्या व्यवस्थापकीय संचालक प्रेरणा देशभरतार, मुख्य वित्त अधिकारी आनंद ऐनवाड, कारखाना व्यवस्थापक अमोल शिंदे, विक्री सल्लागार वैभव खाटे आणि जिल्हा व्यवस्थापक एन. एम. पवार यांचाही गौरव करण्यात आला. प्राडासोबतचे हे सहकार्य लिडकॉम टीम

आणि कारागिरांच्या समन्वित प्रयत्नांमुळे शक्य झाले आहे. 'प्राडा मेड इन इंडिया इन्व्हायर्ड बाय कोल्हापुरी चपला' या विशेष प्रकल्पांतर्गत प्राडाने कोल्हापुरी चपलांपासून सँडल्सचा संग्रह जगभरातील ४० निवडक स्टोअर्स आणि ई-कॉमर्स प्लॅटफॉर्मवर उपलब्ध केला आहे. या सँडल्सची निर्मिती महाराष्ट्र आणि कर्नाटकातील कारागिरांकडून भारतातच केली जात आहे. तसेच प्राडा संस्थेमार्फत

नॅशनल इन्स्टिट्यूट ऑफ फॅशन टेक्नॉलॉजी एनआयएफटी आणि कोल्हापूर इन्स्टिट्यूट ऑफ लेदर टेक्नॉलॉजी (के.आय.एलटी) येथे १८० कोल्हापुरी कारागिरांसाठी तीन वर्षांच्या प्रशिक्षण कार्यक्रमाला पूर्ण आर्थिक सहाय्य देण्यात येणार आहे. या सन्मानामुळे महाराष्ट्र पारंपरिक कारागिरांचा वारसा जपणारे आणि त्यांना जागतिक स्तरावर प्रोत्साहन देणारे राज्य म्हणून अधिक सक्षमपणे समोर आले आहे.

## तुमच्या दिवसाची सुरुवात निरोगी आणि उत्साही करायची असेल तर 'या' सवयी फॉलो करा

तुमची सकाळ जशी सुरु होते तसा तुमचा पुढचा दिवस असतो. म्हणूनच, आपली सकाळ चांगल्या पद्धतीने सुरु होणं फार महत्त्वाचं आहे. पण, अनेकदा आपण काही चुका करतो ज्याचा आपल्या आरोग्यावर (व्हायरस) नकारात्मक परिणाम होतो. आणि आपण तितक्या सक्रियतेने काम करू शकत नाही. जर तुम्हाला तुमची सकाळ चांगली आणि आरोग्यदायी हवी असेल तर तुम्हाला तुमच्या काही सवयी बदलणं फार गरजेचं आहे. या सवयी कोणत्या आहेत या संदर्भात सविस्तर माहिती जाणून घेऊयात.

नारंग करायला विसरू नका बर्बादचा सकाळी ऑफिसच्या घाईत असताना आपण नारंग करायला विसरतो किंवा नारंग करत नाही. सकाळी नारंग न केल्याने तुमची एनर्जी लेव्हल कमी होते आणि तुमचा मेटाबॉलिज्म देखील मंदावतो. यामुळे, तुम्हाला दिवसभर आळस येतो आणि कामावर लक्ष केंद्रित करता येत नाही. तसेच, रिकाम्या पोटी तुमचा मूड फारसा चांगला नसतो यामुळे तुमची चिडचिड होऊ शकते. त्यामुळे रोज सकाळी नारंग करा. तुमच्या सकाळच्या नाश्त्यामध्ये फळे, कडधान्य, दूध इत्यादींचा समावेश करा.

व्यायाम करा दारोज सकाळी उठल्यानंतर व्यायाम किंवा स्ट्रेचिंग करण्याचा प्रयत्न करा. व्यायाम केल्याने तुमचे आरोग्य सुधारते आणि शरीरात चांगले हार्मोन्स निर्माण होतात. ज्यामुळे तुमचा मूड चांगला राहतो. यामुळे तुमचे स्नायू मजबूत होतात आणि रक्ताभिसरणी सुधारते. ज्यामुळे अनेक आजारांना प्रतिबंध होतो.

भरपूर पाणी प्या पाण्याच्या कमतरतेमुळे तुमच्या शरीरात अनेक समस्या उद्भवू शकतात. त्यामुळे रोज सकाळी एक ग्लास पाणी पिऊन सुरुवात करा. याशिवाय पाणी प्यायल्याने शरीरातील विषारी पदार्थही बाहेर पडतात. त्यामुळे सकाळी कॉफी पिण्यापूर्वी पाणी प्या.

## दारु पिण्याचा थेट ६२ आजारांशी थेट संबंध! रिसर्चमधून नवी माहिती समोर



थोडी दारु पिली तर चालते, असा तुमचा समज असेल तर नवीन संशोधन हा समज दुरु करणारा ठरला आहे. कारण सुशिक्षित वर्गात 'स्टेटस सिम्बॉल' मानले जाणारे दारु पिणे थेट कॅन्सरसह ६२ आजारांना आमंत्रण देत असल्याचा धक्कादायक खुलासा एका नवीन संशोधनातून करण्यात आला आहे. दारूचा शोक केवळ यकृतालाच नाही, तर थेट कॅन्सरसारख्या जीवघेण्या आजारांनाही निमंत्रण देत असल्याचे नवीन संशोधनात स्पष्ट झाले आहे.

**५० हून अधिक आजार हे केवळ दारु पिण्यामुळेच होतात**  
'डिक्शन' या प्रसिद्ध वैद्यकीय जर्नलमध्ये १३ मे रोजी 'मद्यपानाचे प्रमाण आणि आजारांचा धोका' या विषयावर एक शोधनिबंध प्रसिद्ध झाला आहे. या रिपोर्टमध्ये स्पष्ट करण्यात आले आहे की, दारूचा (मद्यपानाचा) थेट संबंध तब्बल ६२ आजारांशी जोडला गेला आहे. या संशोधनात अशा ५० हून अधिक आजारांची यादीच समोर आली आहे, जे केवळ आणि केवळ दारु पिण्यामुळेच होतात. यात वेगवेगळ्या प्रकारचे कॅन्सर, पोटाचे विकार, टीबीसारखे संसर्गजन्य आजार आणि हृदयाच्या गंभीर आजारांचा समावेश आहे. या अभ्यासानुसार, दारूमुळे आपल्या शरीरातील हार्मोन्स बिघडतात, अन्नाचे पचन नीट होत नाही, शरीराला पोषक तत्व मिळत नाहीत आणि मानसिक आरोग्य बिघडून माणसाचे वागणे-बोलणेही बदलू लागते, असेही अभ्यासात नमूद केले आहे.

**अल्कोहोल जंतू मारते, तर शरीरासाठी कसे चांगले असेल? : डॉ. फ्रीमन**  
दारु पिण्यामुळे केवळ शरीराची आजारांशी लढण्याची ताकद (प्रतिकारशक्ती) कमी होत नाही, तर कॅन्सरसारखे आणि इतर कधीही न बरे होणारे मोठे आजार होण्याचा धोका प्रचंड वाढतो. अमेरिकेतील हृदयविकार तज्ज्ञ डॉ. अँड्र्यू फ्रीमन यांनी 'सीएनएन'शी बोलताना सांगितले की, आपण हातावरील किंवा जखमेवरील जंतू मारण्यासाठी सॅनिटायझर किंवा जंतुनाशक वापरतो, त्यात 'अल्कोहोल' (दारूचा अंश) असतो. विचार करा, अल्कोहोल जंतूना मारण्यासाठी वापरले जाते, ते मुळातच एक प्रकारचे विष आहे. अल्कोहोल जंतू मारू शकते, तर ते आपल्या शरीरासाठी कसे चांगले असेल? म्हणूनच, दारू कितीही कमी प्रमाणात प्यायली तरी ती सुरक्षित आहे का, हाच खरा मोठा प्रश्न आहे.

... तर हे आजारांचा जगात अस्तित्वात नसते 'डिक्शन' जर्नलमध्ये प्रकाशित शोधनिबंधाच्या लेखकांपैकी एक डॉ. ज्युॉन रेहम यांनी स्पष्ट केले की, ६२ प्रकारचे आजार होण्यासाठी दारु पिणे हे एक प्रमुख कारण आहे. दारू नसती तर हे आजार जगात अस्तित्वातच नसते. असे आणखी ३० आजार आहेत ज्यात अल्कोहोलची भूमिका असते, स्तनाचा आणि इतर कर्करोग, हृदयरोग, पक्षाघात, मधुमेह आणि स्मृतिभ्रंश, यासाठी दारु पिणे हेच कारण ठरते.

**'हेवी ड्रिंकिंग' (अति मद्यपान) म्हणजे काय?**  
ज्युॉन रेहम यांनी 'अल्कोहोलचा वापर आणि मद्यपीपणाशी संबंधित धोके' (२०११) नावाच्या अभ्यासाचा हवाला देत 'हेवी ड्रिंकिंग' या ख्याख्या स्पष्ट केली आहे. महिलांसाठी: दिवसाला ४० ग्रॅमपेक्षा जास्त शुद्ध अल्कोहोल (साधारण ४१ मिली किंवा १.४ औंस दारू) पिणे म्हणजे अति मद्यपान आहे. तर पुरुषांसाठी हेच प्रमाण दिवसाला ६० ग्रॅमपेक्षा जास्त शुद्ध अल्कोहोल (साधारण ६२ मिली या २.१ औंस दारू) पिणे म्हणजे अति मद्यपान आहे.  
**दारूचे परिणाम आपण वेळीच रोखू शकतो**  
ज्युॉन रेहम यांनी स्पष्ट केले की, दारूमुळे शरीराचे होणारे नुकसान आपण वेळीच रोखू शकतो आणि ते पूर्ववत देखील करू शकतो. रोगप्रतिकारक शक्तीवर होणारे मद्यपानाचे तात्काळ परिणाम फार काळ टिकत नाहीत. तुम्ही दारू पिणे किती प्रमाणात सोडता यावर ते अवलंबून आहे. दारू पूर्णपणे बंद केल्यास अर्ध्या काही दिवसांत ते एका आठवड्यात आपले शरीर पुन्हा पूर्वपदावर येऊ लागते.

## २०३० पर्यंत २ कोटी लहान मुले असतील लड्डू

जगात लहान मुलांचा लड्डुपणा हा सध्या चिंतेचा विषय बनला आहे. आजच्या घडीला भारतासारख्या देशातही एक कोटी २५ लाख मुले लड्डू आहेत. येत्या २०३० पर्यंत यात झपाट्याने वाढून ती दोन कोटी ७० लाख होण्याची शक्यता नाकारता येत नाही. सध्या लहान मुलांमधील वाढता लड्डुपणा ही एक गंभीर समस्या बनत असून, यामुळे भविष्यात मोठ्या प्रमाणावर लहान मुलांच्या लड्डुपणाचे मोठे संकट उभे राहू शकेल, असे नुकतेच युनिसेफच्या अहवालातून स्पष्ट झालेले आहे. मुलांची बदललेली जीवनशैलीच या लड्डुपणाचे कारण ठरत असून, मुलांचा स्क्रीनटाईम अधिक वाढला आहे. मोबाईल, टीव्ही व व्हिडीओ गेम्समुळे शारीरिक हालचाल थांबली आहे. साखरयुक्त थंड पेयांचे सेवन सध्या मोठ्या प्रमाणावर वाढलेले आहे. पिझ्झा, बर्गर, चिप्स व शीतपेयांमुळे शरीरातील कॅलरीजचे प्रमाण वाढते. पाकीट बंद फूडमधील ट्रान्स फॅट व प्रिझर्व्हेटिव्हज चयापचय क्रियेवर परिणाम करतात. हेसुद्धा लड्डुपणाला कारणीभूत आहे.

लड्डुपणाचा परिणाम हा फक्त शरीराच्या वजनावरच होत नसून तो अनेक गंभीर आजारांना आमंत्रण देतो. बालपणातील वाढलेले वजन मधुमेह, हृदयरोग, उच्च रक्तदाब यांसारख्या आजारांचे केंद्रही ठरू शकते. मानसिक आरोग्यावरही मोठा परिणाम होतो. लड्डू मुलांचा आत्मविश्वास कमी होतो. शिवाय, चिडचिड, सामाजिक एकटपणा यांसारख्या समस्याही उद्भवतात.

अतिआहार, जेवणात चुकीच्या आहाराचा समावेश करणे यामुळे मुले लड्डू होतात. मुले लड्डू होण्याची समस्या ही फक्त विकसित देशांपुरती मर्यादित नसून ती देशासह अन्य विकसनशील देशातही झपाट्याने वाढत आहे.

**मुंबई :** पश्चिम आशियातील युद्धाच्या पार्श्वभूमीवर पंतप्रधान नरेंद्र मोदी यांनी मागच्या आठवड्यात देशवासीयांना काटकसरीचे, अनावश्यक खर्च टाळण्याचे आवाहन केले. आखाती युद्धामुळे कूड ऑईल आणि गॅसचा पुरवठा विस्कळीत झाला असून, संपूर्ण जगाला त्याची झळ बसत आहे. त्यामुळे इंधनाचे दर तर वाढले आहेतच; पण तेलाच्या आयातीवर प्रचंड मोठ्या प्रमाणात परकीय चलन खर्ची पडत आहे. त्यामुळे पंतप्रधानांनी इंधन बचत करण्याचे आवाहन केले आहे. वैयक्तिक वाहनांचा वापर कमी करून सार्वजनिक वाहतूक व्यवस्थेचा वापर करण्याचे, तसेच शक्य तिथे वर्क-फॉर्म-होम म्हणजे घरातूनच काम करण्याचे आवाहन केले आहे. त्याबरोबरच परकीय चलन वाचवण्यासाठी किमान एक वर्ष सोन्याची खरेदी थांबवा, परदेशी दौरे रद्द करा, स्थानिक उत्पादनांना प्राधान्य द्या, देशातील खाद्यतेलाची आयात कमी करण्यासाठी त्याच्या वापरात बचत आणि काटकसर करा. रासायनिक खतांचा वापर कमी करण्याचे, दैनंदिन जीवनात ऊर्जा वाचवण्यासाठी वीज आणि पाण्याचा अतिवापर टाळा, असा काटकसरीचा सातकलमी कार्यक्रम राबवण्याचे आवाहन पंतप्रधानांनी केले आहे.

पंतप्रधानांनी याचा दोन वेळा पुनरुच्चार केला. त्यामुळे देशाच्या आर्थिक स्थितीबाबत अनेकांच्या मनात शंकेची पाल चुकचुकली आहे. शेअर बाजार कोसळला आहे. रुपयाची घसरण सुरूच आहे. पंतप्रधान मोदी यांनी सभाष्य धोक्यापासून देशाला दूर ठेवण्यासाठी या उपाययोजना करण्याचे आवाहन केले आहे, संकट अटळ असल्याने लोकांची मानसिक तयारी केली जाते, याबद्दल वेगवेगळे तर्क व्यक्त होतात. येणाऱ्या काही दिवसांत महागाईचा भडका उडण्याची भीतीही व्यक्त होते. केशि षी हिंश लशीं. झीशरीश षी हिंशुंॉं असे म्हटले जाते. हा त्याचा भाग असेल तरी त्यात चुकीचे काहीही नाही; पण यावरून राजकारण मात्र दबळून निघाले. एकीकडे भाजपशासित राज्ये काटकसरीच्या आवाहनाला प्रतिसाद देताना अनेक निर्णय घेत आहेत. काटकसर करण्याचे प्रतीकात्मक इव्हेंट करण्याची स्पर्धा सध्या सुरू आहे, तर दुसरीकडे विरोधक पंतप्रधानांच्या आवाहनाची खिळी उडवण्याची, त्यावर टीका करण्याची संधी साधत आहेत. नुकत्याच झालेल्या ५ राज्यांच्या निवडणुकीत कोट्यवधी रुपये उधळणारे लोकांना काटकसरीचे ब्रह्मज्ञान शिकवतात, अशी टोलेबाजी सुरू आहे. मंत्रांचे दौरे पंतप्रधानांच्या आवाहनाला प्रतिसाद देताना मुख्यमंत्री देवेंद्र फडणवीस यांनी स्वतःसह सर्व मंत्रांच्या वाहनांच्या ताण्यात ५० टक्क्यांनी कपात केली आहे. खर्च कमी करण्यासाठी मंत्री आणि वरिष्ठ अधिकार्यांचे प्रस्तावित परदेश दौरे रद्द करण्यात आले असून, नवीन दौऱ्यांचे नियोजन न करण्याचे आदेश देण्यात आले आहेत. राज्य सरकारने काटकसरीचे परिपत्रक जारी केले आहे. अधिकारी आणि कर्मचाऱ्यांनी शक्य तिथे सार्वजनिक वाहतूक व्यवस्था किंवा 'कार्पोरलिंग'चा वापर करावा. वरिष्ठ अधिकार्यांनी आठवड्यातून किमान एक दिवस मेट्रो, लोकल किंवा बसने प्रवास करावा. सर्व शासकीय बैठका, प्रशिक्षण आणि चर्चासत्रे शक्यतो व्हिडिओ कॉन्फरन्सिंग किंवा ऑनलाइन पद्धतीने घ्यावीत. पुढील ६ महिन्यांसाठी कोणत्याही नवीन सल्लागारांची नेमणूक करण्यात येऊ नये. कार्यालयीन वेळ संपल्यानंतर दिवे, पंखे, संगणक आणि एसी बंद

# काटकसरीचे आवाहन, संकटाची पूर्वसूचना!



करावेत. वातानुकूलित यंत्रणेचे तपमान २४-२६ अंश सेंल्सिअसच्या दरम्यान ठेवावे. हॉर्टिंजसाठी डीजी सेटचा वापर करू नये आणि अनावश्यक सजावटीचे दिवे टाळावेत. पोलीस विभागाने दुचाकी रॅली किंवा वाहनांच्या मिरवणुकींना परवानगी देऊ नये. कॅन्टीन आणि वसतिगृहांनी खाद्यतेलाचा वापर कमी करण्यासाठी मेनुमध्ये बदल करावेत. नैसर्गिक आणि सेंद्रिय शेतीला प्रोत्साहन देऊन रासायनिक खतांचा वापर कमी करावा. फ्लेक्स, बॅनर आणि हॉर्टिंजवरील अनावश्यक खर्च टाळून तेथील डेकोरेटिव्ह लायटिंगवर बंदी घालावी, असे आदेश या परिपत्रकात देण्यात आले आहेत. खरे तर या मार्गदर्शक तत्वांचे केवळ संकटाकळी नाही, तर कायमस्वरूपी पालन होणे आवश्यक आहे. एकीकडे काटकसरीच्या गप्पा मारायच्या, कॅन्टीन आणि वसतिगृहांमधील खाद्यतेलाचा वापर कमी करण्याच्या सूचना घ्यायच्या आणि त्याच दिशेची कुंभमेळ्यासाठी प्रति आखाडा ५ कोटी रुपये देण्याचा निर्णय घेणे यात विसंगती आहे. विमानांच्या वाढलेल्या इंधन दरांमुळे अडचणीत आलेल्या विमान कंपन्यांना दिलासा देण्यासाठी विमान इंधनावरील व्हॅटमध्ये ११ टक्के कपात करून ६०० कोटींच्या महसुलावर पाणी सोडण्याचा निर्णय राज्य सरकारने घेतला. इंधन व गॅस दरवाढीमुळे होरपळलेल्या लोकांना मात्र केवळ काटकसरीचा कोरडा सल्ला, हा विरोधाभास आहे. या स्थितीत काटकसरीच्या आवाहनाला प्रतिसाद देताना प्रतिवाद होणे अटळ आहे. काटकसरीच्या देखाव्याचीही स्पर्धा! लोका सांगे ब्रह्मज्ञान... अशी टीका होत असल्याने मुख्यमंत्र्यांनी काटकसरीची प्रतीकात्मक सुरुवात स्वतः पासून केली. विधानपरिषदेच्या नवनिर्वाचित सदस्यांचा शपथविधी गुरुवारी झाला. या शपथविधीसाठी मुख्यमंत्री देवेंद्र फडणवीस चक्र मोटरसायकलवरून विधानभवनत आल्याने सगळेच चकित झाले. रॉयल एफफिल्ड मोटारसायकल चालवत, सांस्कृतिक कार्यमंत्री आशिष शेलार यांना सोबतीला घेऊन मुख्यमंत्र्यांनी वर्षा ते विधानभवन मार्गे मंत्रालय असा प्रवास केला. यामुळे त्यांच्या सुरक्षाक्षकांची एकच धावपळ उडाली. मुख्यमंत्री बुलेटवर आणि मार्गपुढे

पोलिसांच्या गाड्या, असे चित्र बघायला मिळाले. त्यातच मुख्यमंत्र्यांनी चालवलेल्या बुलेटच्या प्रदूषण मर्यादा प्रमाणपत्राची म्हणजेच पीयूसीची मुदत संपल्याची बाब पुढे आल्याने वेगळीच चर्चा रंगली. त्यापेक्षा स्वतःच्या किंवा सुरक्षा रक्षकांच्या गाडीत बसून आली असतो तर बरे झाले असते असे त्यांना वाटले असेल! पंतप्रधानांच्या आवाहानानुसार मुख्यमंत्री विशेष विमानाऐवजी प्रवासी विमानातून इकॉनॉमी क्लासने बंगळूरला गेले. केंद्रीय मंत्री नितीन गडकरी यांनी बसमधून पालखी मार्गाची पाहणी केली. एकनाथ शिंदे यांच्या शिवसेनेचे मंत्री इलेक्ट्रिक मोटारीने मंत्रालयात आले, तर मंत्रालयासमोरच्या रस्त्याच्या पलीकडे राहणारे मंत्री नितेश राणे, दुग्धविकास मंत्री अतुल सावे, नेहमीप्रमाणे गाड्यांचा ताफा न घेता चक्र चालत मंत्रालयात आले. लोकांमध्ये जागृती करण्यासाठी असे इव्हेंट प्रतीकात्मक म्हणून ठीक आहे; पण अशा किरकोळ बाबींपेक्षा मोठ्या व अनावश्यक खर्चाला कात्री लावणे आवश्यक आहे. केवळ कार्यकर्त्यांची सोय लावण्यासाठी अनेक महामंडळे पांढऱ्या हत्तीप्रमाणे पोसली जातात. ती बंद केली जाणार का? लोककल्याणासाठी नाही तर केवळ निवडणूक जिंकण्यासाठी म्हणून आणलेल्या योजना बंद केल्या जाणार का? मंत्री, आमदारांच्या पेन्शन आणि भत्यांना कात्री लागणार का? वरिष्ठ शासकीय अधिकार्यांची पगारवाढ वर्षभरासाठी गोठवापर का? असे अनेक प्रश्न या निमित्ताने उपस्थित केले जात आहेत. राज ठाकरेंचा सल्ला! पंतप्रधानांच्या आवाहनाची विरोधकांकडून शेलक्या शब्दांत खिळी उडवली गेली; परंतु काही नेत्यांनी टीका करताना सकारात्मक सूचनाही केल्या आहेत. त्यात शरद पवार व राज ठाकरे यांचा उल्लेख करावा लागेल. मध्यपूर्वेतील अस्थिर आणि युद्धजन्य परिस्थितीच्या पार्श्वभूमीवर पंतप्रधानांनी केलेल्या विधानांचा देशाच्या अर्थव्यवस्थेवर दूरगामी परिणाम होण्याची शक्यता आहे. या घोषणा अचानक करण्यात आल्याने सर्वसामान्य नागरिक, उद्योग-व्यवसाय क्षेत्र तसेच गुंतवणूकदारांमध्ये अस्वस्थतेचे वातावरण आहे. केंद्र सरकारने अधिक संवेदनशीलता आणि व्यापक

सल्लामसलत करणे आवश्यक आहे. यासोबतच प्रधानमंत्र्यांनी देशातील नामवंत अर्थतज्ज्ञ, उद्योग क्षेत्रातील प्रतिनिधी आणि संबंधित तज्ज्ञांची तातडीने बैठक बोलावून परिस्थितीचा सखोल आढावा घ्यावा, अशी सूचना पवार यांनी केली, तर माजी पंतप्रधान मनमोहनसिंग हे रिझर्व बँकेचे गव्हर्नर व अर्थतज्ज्ञ असतानाही इतरांशी चर्चा करायचे याची आठवण देताना, मन की बात खूप झाली आता खर्चाखर्चा अर्थतज्ज्ञांची मन की बात पण ऐका, असा सल्ला राज ठाकरे यांनी दिला आहे. चुका तुमच्या, आणि त्याचा भुटदंड जनतेला का? असा सवाल करताना त्यांनी, रेवड्या वाटून निवडणूक जिंकण्यावरही टीका केली. राष्ट्रवादीतला कलहअजित पवार यांच्या निधनानंतर दिशाहीन झालेल्या राष्ट्रवादी काँग्रेसमधील अस्वस्थता दिवसेंदिवस वाढतच चालली आहे. अजितदादांच्या निधनानंतर सक्रिय राजकारणापासून अंतर ठेवून असलेल्या सुनेत्रा पवार यांना उपमुख्यमंत्रिपदाची आणि पक्षाच्या अध्यक्षपदाची जबाबदारी स्वीकारावी लागली. जरी त्यांना दोन्ही महत्त्वाच्या पदावर नियुक्त केले तरी पक्षाच्या निर्णयावर प्रफुल्ल पटेल, सुनील तटकरे, छान भुजबळ आदी ज्येष्ठ नेत्यांचा प्रभाव राहिल, असा अंदाज होता; परंतु पार्थ पवार यांनी पक्षाची सगळी सूत्रे स्वतःकडे घेतली आहेत. पक्षाच्या निर्णय प्रक्रियेपासून ज्येष्ठ नेत्यांना दूर ठेवले आहे. त्यामुळे ज्येष्ठामध्ये अस्वस्थता आहे. त्यामुळे दादा गटातला संघर्ष पवा पुन्हा एकदा चव्हाट्यावर आला. पक्षाच्या राष्ट्रीय कार्यकारिणी व पदाधिकार्यांवर सोपवलेल्या जबाबदाऱ्यांबाबत निवडणूक आयोगाला पाठवलेल्या पत्रात प्रफुल्ल पटेल, छान भुजबळ, सुनील तटकरे यांची नावेच नव्हती. यामुळे गोंधळ उडाल्यावर उपमुख्यमंत्री सुनेत्रा पवार यांनी 'एक्स' समाज माध्यमातून सारवासारव केली. 'पक्षाची प्रसिद्ध झालेल्या यादीत काही प्रशासकीय चुका झाल्या असून, थोड्याच वेळात ही चूक दुरुस्त केली जाईल, असे जाहीर केले. नंतर पक्षाने नवीन यादी प्रसिद्ध केली व त्यात प्रफुल्ल पटेल, छान भुजबळ, सुनील तटकरे व दिलीप वळसे-पाटील यांचा समावेश करण्यात आला; पण या नेत्यांच्या नावासमोर त्यांची पदे लिहिण्यात आली नव्हती. त्यामुळे प्रफुल्ल पटेल कार्याध्यक्ष आहेत, की नाहीत असा प्रश्न निर्माण झाला. सुनेत्रा पवार यांची राष्ट्रीय अध्यक्षपदी निवड झाल्यावर निवडणूक आयोगाला सादर करण्यात आलेल्या पत्रात २८ जानेवारी ते १० मार्च या कालावधीतील पत्रव्यवहार ग्राह्य धरू नये, अशी सूचना करण्यात आली होती. याचाच अर्थ पटेल व तटकरे यांनी केलेला पत्रव्यवहार ग्राह्य धरू नये, असेच सुनेत्रा पवार यांच्या स्वाक्षरीने पाठविण्यात आलेल्या पत्रात नमूद करण्यात आले होते. तेव्हापासूनच राष्ट्रवादीतील वाद खदखदतो आहे. त्यातच दिल्लीतील पक्ष कार्यालयाची जबाबदारी पार्थ पवार यांनी अविनाश आदिक आणि उमेश पाटील यांच्याकडे दिल्याने संभ्रम अधिक वाढला होता. या पार्श्वभूमीवर सुनील तटकरे यांनी मागच्या आठवड्यात शरद पवार यांची सदस्यता भेट घेतल्याने चर्चेत अधिकच भर पडली. चाणक्ष पवारांनी नंतर तटकरे यांची स्तुती करून चर्चेला बळ दिले. प्रफुल्ल पटेल, तटकरे आमच्या पक्षाचे आदरणीय नेते असल्याचे व अजूनही ते कार्याध्यक्ष असल्याचे सांगून अस्वस्थता कमी करण्याचा प्रयत्न अजित पवार गटाकडून झाला असला तरी पुढच्या काळात कलहाचा उद्रेक झाला तर आश्चर्य वाटायला नको. ---अभय देशपांडे

# इंग्रजी भाषेवर प्रभूत्व मिळविण्यासाठी टिप्स

१. आरशासमोर सराव करा रोज आरशासमोर उभे राहून स्वतः शीच इंग्रजीत बोला. यामुळे तुमच्या बोलण्याची भीती कमी होईल आणि आत्मविश्वास वाढेल.२. इंग्रजी ऐकण्याची सवय लावा (डब्लिंसिंग ॅपसत्रळीह)इंग्रजी गाणी ऐका, पॉडकास्ट (विलरीगी) किंवा इंग्रजी बातम्या पाहा. जितके जास्त तुम्ही इंग्रजी ऐकाल, तितके लवकर तुम्हाला उच्चार आणि वाक्यरचना समजेल.३. लहान वाक्यांपासून सुरुवात करा (डीरींुळीह डारथ्रश्र डशपीशपलशी) सुरुवातीला साध्या आणि छोट्या वाक्यांचा वापर करा. उदा. How are you? (तुम्ही कसे आहात?), What are you doing? (तुम्ही काय करत आहात?).४. व्याकरण (Grammar) पेक्षा प्रवाहावर लक्ष द्यासुरुवातीला नियमांवर जास्त जोर देऊ नका. लहान शिकताना कधीही व्याकरण शिकत ते फक्त ऐकून आणि बोलून शिकतात.५. विचार कराआपल्या मनात येणारे विचार करून मग त्यांचे इंग्रजीत भाषांतर करू नका. थेट इंग्रजीमध्ये विचार करण्याचा प्रयत्न करा.६. चुकांची भीती बाळगू नका (अप्रॅमॅ रशरी चर्डींर्र्रशी) सुरुवातीला चुका होणे अगदी सामान्य आहे. चुकांमधूनच आपण शिकतो

# विश्वासघात म्हणजे आत्मघातच

गुरू हर्गोविंदसिंहजी यांच्या अत्यंत निकटवर्तियांपैकी एक म्हणजे पाईदे खाँ. गुरूंना त्याच्यावर स्वतःपेक्षा जास्त विश्वास होता. त्याचे कर्तृत्व, त्याचे शौर्य या साऱ्यांवर गुरूजींचा अत्यंत विश्वास होता. परंतु पाईदे खाँने याचा वेगळा अर्थ काढला आणि तो शिष्यांमध्ये गुरूजींचीच बदनामी करू लागला. शिष्यांनी त्याला खूप समजावण्याचा प्रयत्न केला. परंतु, त्याचा काहीच परिणाम झाला नाही. तो कोणाचेच ऐकत नव्हता. शिष्यांनी गुरूजींनाही त्याच्या या गोष्टी सांगितल्या होत्या. गुरूजी मात्र शांत असल्याने शिष्यांना याचेही आश्चर्य वाटत होते. त्यांना कळतच नव्हते, की गुरूजींना अचानक काय झाले, पाईदे खाँ गुरूजींच्या इतक्या जवळचा आणि तोच त्यांची बदनामी करतोय? शेवटी गुरूजींच्या सहनशीलतेचा अंत झाला आणि त्यांनी घोषणा केली, की पाईदे खाँला दरबारातून काढून टाकावे. यानंतर पाईदे खाँने बंडखोरी केली आणि तो मोगलांना जाऊन मिळाला. त्याने गुरूजींना जाताना धमकीही दिली 'तुम्ही मोगलांपुढे टिकूच शकणार नाहीत' गुरूजी शांत होते त्यांनी त्याची हकालपट्टी केली. यानंतर पाईदे खाँ थेट शहाजानला जाऊन भेटला आणि त्याने हर्गोविंदसिंहजी विरोधात त्याचे कान भरले. शहाजानने मग काले खाँच्या नेतृत्वाखाली एक फौज गुंफवर हल्ला करण्यासाठी पाठवली. जालंधरमध्ये मोगल आणि शीख सैन्याचे युद्ध झाले. या युद्धात पाईदे खाँने गुरूंवर हल्ला चढवण्याचा प्रयत्न केला. गुरूंनी त्याचे वार चुकवत त्याला माफी मागायला सांगितली आणि असे केलं तर, मी तुला माफ करेन असे आश्वासनही त्याला दिले. परंतु तो ऐकण्याच्या परिस्थितीत नव्हता, त्याला झालेल्या गवनि त्याच्या मेंदूवर ताबा मिळवला होता. त्याने पुन्हा गुरूंवर हल्ला चढवण्याचा प्रयत्न केला. परंतु त्याच्या फारसा परिणाम झाला नाही. गुरूजींनी त्याचा हाही वार चुकवला. त्याला पुन्हा शरण येण्याचे आवाहन केले. परंतु तो ऐकण्यास तयार नव्हता. शेवटी गुरूजींना त्याचा वध करावाच लागला. इकडे मोगल सैन्याचेही बारा वाजले. त्यांचाही पराभव झाला. आणि काले खाँ आल्या पावली पळत सुटला.

**Doctor Tips**  
**१ सल्ला डॉक्टरचा**  
 मुलांनी रोग प्रतिरोधक शक्ती सुटूड होते आणि मुलं निरोगी राहतात. ४ वात-कफाचा त्रास कमी होतो :सततच्या पित्त दोषांच्या त्रासामुळे लहान मुलांना नेहमीच सर्दी पाडसाच्या त्रास होतो. चांदी वापरल्याने मुलांना या त्रासापासून मुक्ती मिळते.५ स्मरणशक्तीत वाढ होणे : जेवणातून चांदीचे कण पोटात गेल्याने मुलांच्या स्मरणशक्तीस वाढण्यास मदत होते आणि ते निरोगी व सुदुर्द बनतात.चांदीच्या पात्रात कोणत्याही वयोवृद्धांच्या लोकांनी जेवणे किंवा पाणी पिणे लाभदायक असते. याने शरीरास तेज येते. हे शरीराचे आरोग्यास लाभप्रद असते.

**Joke**  
**२ विनोद**  
 शिक्षक : पंचवीस माणसे एका दिवसात एक हौद पाण्याने भरतात. तर तोच हौद एक माणूस किती दिवसांत भरेल.  
 विद्यार्थी : पंचवीस दिवस.  
 शिक्षक : आता तू असाच दुसरा प्रश्न सांग.  
 विद्यार्थी : एक जहाज दहा दिवसांत दुसऱ्या देगात पोहोचते तर दहा जहाजे एक दिवसात पोहोचतील.

**Message**  
**३ संदेश**  
 Doctor: aap dariye mat. main hoo na.  
 Patient: aap rahenge. lekin main rahoonga kya?

**Thought**  
**४ सुविचार**  
 संस्कृत सुभाषित  
 अनाहूतः प्रविशती अपुष्टी बहु भाषते  
 अविश्वसते विश्वसिति मूढचेता नराधमः॥  
 (उद्योगपर्व, अध्याय ३३,  
 श्लोक ४१, महाभारत)  
 अर्थ : दिवसा झोप घेणे आणि सुव्यवधानं न निवृत्त राहणे हे आडुव्याला हानिकारक आहे.

- आडवे शब्द**
१. भ्रमर, भुंगा
  ४. सापकिरडू
  ७. विसराळू
  १०. गरीब, दीन
  १२. पातळ खांब
  १५. कपाळ
  १७. आईचा भाऊ
  १९. मज्जाव
  २०. फुरसत
  २१. एक धासरोग
  २२. नवरा
  २३. भाकरीचे एक धान्य
  २४. उद्याच्या नंतरचा दिवस
  २६. माहेरी आलेली स्त्री
  २८. शिक्षा
  २९. दिवटी
  ३२. महासर्प
  ३५. पाणी
  ३६. चलनबलन
  ३९. तमाशा
  ४०. थेट
  ४१. केशरी गराचे एक फळ
  - ४२अ. मोल, भाव
  ४३. संरक्षक आवरण
  ४४. दात
  ४५. पहाऱ्याचे काम
  ४८. स्वतःला
  ४९. गोंजारणे, समजूत काढणे
  ५०. अखंड
  ५१. मैत्रीण
  ५२. तोंड
  ५३. पुन्हा पुन्हा
  ५७. मित्र
  ६०. चेष्टा, टिंगलटवाळी
  ६१. सीतेचे वडील
  ६३. एक चतुर्थांश

६५. माफी मागणारा
  ६७. लहान मुलांची गाणी
  ७०. रजतपदक
  ७३. चिंचेची चव
  ७४. तात्पुरते रसणे
  ७५. जबानी
  ७६. कविवायं बोरकर यांचे टोपणनाव
  ७७. सबब, निमित्त
- भे शब्द**
१. टप्प्या टप्प्यानी केलेली प्रवास
  २. अलमारी
  ३. दारूचा एक प्रकार
  ५. चौक
  ६. मार्गस्थ
  ८. मध्यम प्रमाण
  ९. आकांत करणे
  ११. रमापती
  १३. शिडीचे संत
  १४. कट्टर
  १६. तिबेटी धर्मगुरू
  १८. संगीतातील एक राग
  १९. मृत्यू
  २५. काढलेली सुट्टी
  २६. सामान
  २७. थंड
  ३१. रेशमी वीण असलेल्या पदराची साडी
  ३२. फावला वेळ
  ३३. विश्व
  ३४. बोचणारे बोल
  ३६. हस्तलाघव
  ३७. रेशमाची गुंडाळी
  ३८. गिडीमाणसे
  ४१. आपला नसलेला
  ४२. प्रश्न
  - ४२अ. सौरव गांगुलीचे टोपणनाव
  ४३. विद्या
  ४६. अफूचे बी

४७. निकट, जवळ
  ४८. मनातील झमले
  ५१. मनात हेतू धरून केलेले काम
  ५३. पारखी,५४. मुलगी
  ५५. धोबी,
  ५६. शरीर
  ५८. वैयक्तिक
  ५९. मेहेरबानी
  ६२. खाण्यासाठी भाजलेले मांसाचे गोळे
  ६४. राबता, जाणे येणे
  ६६. नाकातील दागिना
  ६८. खोटी तात्पुरती भावना
  ६९. युवक
  ७०. चांदी
  ७१. अर्धी ऑजळ
  ७२. सावध
  ७३. हबरा इ. पिकावरील आंबट द्रव
- आडवे उतर**
- १.मधुकर ४.जनावार ७.विसरभोळा १०.पामर
  - १२.वास १५.ललाट १७.मामा १९.मनाई
  - २०.सवड २१.दमा २२.वर २३.बाजरी
  - २४.परवा २६.माहेरवाशीण २८.सजा २९.म
  - शाल ३२.अजरग ३५.जल ३६.हालचाल
  - ३९.व्या ४०.तडक ४१.पपमस ४२अ.दाम
  - ४३.कवच ४४.रद ४५.रखवालदारी ४८.म
  - ला ४९.चुचकारणे ५०.सलग ५१.सखी
  - ५२.मुख ५३.परत परत ५७.सखा ६०.थडाम
  - स्करी ६१.जनक ६३.पाव ६५.क्षमायाचक
  - ६७.बालगीत ७०.रौप्यपदक ७३.आंबट
  - ७४.रुसाव ७५.साक्ष ७६.बाकीबाब
  - ७७.कारण
- उभे उतर**
- १.मजल दर मजल २.कपाट ३.रम ५.नाका
  - ६.रवाना ८.सरासरी ९.भोकाड पसरणे
  - ११.रमावर १३.साईबाबा १४.कडवा
  - १६.लामा १८.मारवा १९.मरण २५.रजा

# मनोरंजक महाशब्दकोड्यांचा समाचार

१		२	३	४	५	६	७	८	९	
		१०		११		१२	१३			१४
१५	१६		१७	१८		१९		२०		
२१			२२				२३			२४
		२६			२७				२८	
२९	३०					३१		३२	३३	
३५			३६	३७	३८			३९		३४
			४०			४१			४२	४३
		४३				४४		४५	४६	४७
					४९			५०		
								५२		
					५३	५४		५५	५६	५७
								५९		५८
६०						६१		६२		६३
								६६	६७	६८
				६५		६६		६७	६८	६९
७०		७१	७२			७३		७४		
		७५				७६		७७		

२६.माल २७.शीतल ३१.टोपपदर ४१.परका ४२.सवाल ४२अ.दादा ५५.रजक ५६.तन ५८.खाजगी ५९.कृपा  
 ३२.अवसर ३३.जग ३४.खरमरीत ४३.कला ४६.खसखस ४७.लगत ४८.म ६२.कबाब ६४.वहिवाट ६६.चमकी  
 ३६.हातचलाखी ३७.लड ३८.चाकरचुकर नोरथ ५१.सकाम ५३.परीक्षक ५४.तनया ६८.लटका ६९.तरुण ७०.रौप्य ७१.पसा



## थोडक्यात/ संक्षिप्त

### 'लॅप ऑफ ऑनर' दरम्यान धोनीला पिवळ्या जर्सीमध्ये पाहून चाहते भावूक

चेन्नई-चेन्नईच्या ऐतिहासिक एम.ए. चिंदंबरम स्टेडियमवर क्रिकेट आणि भावनांचा एक विलक्षण संगम पाहायला मिळाला. सामन्यानंतर, महेंद्रसिंग धोनीने हजारो चाहत्यांना अभिवादन करत मैदानाभोवती मल्ले ऑफ ऑनरफमारली. मफचिन्ना थलाफ्रसुरेश रैना देखील सामन्यादरम्यान उपस्थित होता. साक्षीसुद्धा स्टॅंडमध्ये उपस्थित होती. या मोसमात चेपॅकमधील चेन्नई सुपर किंग्साचा हा शेवटचा सामना होता, त्यामुळे सामना संपल्यानंतर स्टेडियममधील वातावरण अत्यंत भावुक झाले. पिवळ्या जर्सी घातलेल्या चाहत्यांनी मफ्फोनी, धोनीफ्रफ्र्या घोषणांनी संपूर्ण मैदान दुमदुमून टाकले. महेंद्रसिंग धोनी या मोसमात पहिल्यांदाच सामन्याच्या दिवशी चेन्नई सुपर किंग्साच्या ड्रेसिंग रूममध्ये दिसला इतकेच नाही, तर पाच वेळच्या चॅम्पियन संघाची पिवळी जर्सी घालून तो पहिल्यांदाच मैदानावर उतरला. चेन्नईच्या कर्णधाराने नाणेफेक जिंकून प्रथम फलंदाजी करण्याचा निर्णय घेतला. संघाने २० षटकांत १८० धावा केल्या. या वेळी धोनी टीव्ही स्क्रीनवर दिसत नव्हता. कॅमेऱ्यांनी वारंवार चेन्नईच्या ड्रेसिंग रूमकडे लक्ष वळवले, पण चाहते निराश झाले. अखेरीस, डावाच्या विश्रांतीदरम्यान धोनी दिसला.

### बुमराह-जडेजा बाहेर, बीसीसीआयने केली घोषणा

दिल्ली-भारताचा संघ आयपीएल २०२६ फायनलचा सामना झाल्यानंतर आता अफगाणिस्तानविरुद्ध मालिका खेळण्यासाठी सज्ज झाला आहे. भारत आणि अफगाणिस्तान यांच्यामध्ये एकदिवसीय मालिका आणि कसोटी सामना खेळवला जाणार आहे. शुभमन गिलच्या नेतृत्वाखाली भारताचा संघ ही मालिका खेळताना दिसणार आहे. बीसीसीआयने आगामी मालिकेसाठी टीम इंडियाची घोषणा केली आहे, यामध्ये विराट कोहली आणि रोहित शर्मा आणखी एकदा अंतरराष्ट्रीय सामने खेळताना दिसणार आहेत. श्रेयस अय्यर हा भारतीय संघाचे उपकर्णधारपद सांभाळणार आहे. काही नव्या खेळाडूंना भारतीय संघामध्ये खेळण्याची संधी देण्यात आली आहे. बीसीसीआयची गुवाहाटी येथे बैठक पार पडली, यामध्ये मुख्य निवडकर्ते अजित आगरकर त्याचबरोबर आरपी सिंह आणि नमन अझा हे देखील या बैठकीमध्ये उपस्थित होते. भारतीय एकदिवसीय संघाबद्दल सांगायचे झाले तर काही खेळाडूंना विश्रांती देण्यात आली आहे यामध्ये जसप्रीत बुमराहचे देखील नाव आहे, त्याचबरोबर दोन्ही संघामधून रविंद्र जडेजाचे नाव वगळण्यात आले आहे. त्याच्या जागेवर नव्या खेळाडूंना स्थान मिळाले आहे. तर प्रिंस यादव, गुरनूर ब्रार, हर्ष दुबे हे पहिल्यांदाच भारतीय वरिष्ठ संघामध्ये खेळताना दिसू शकतात. हर्ष दुबेला कसोटी संघामध्ये सामील करण्यात आले होते.

### गिलकडे कर्णधारपद, तीन नव्या नवोदीतांना संधी

मुंबई-बीसीसीआयच्या निवड समितीने अफगाणिस्तान विरुद्धच्या एका कसोटी सामन्याच्या मालिकेसाठी तसेच तीन वन डे च्या मालिकेसाठी भारतीय संघाची घोषणा केली आहे. कसोटीसाठीच्या संघात तीन नवोदीत खेळाडूंना पहिल्यांदाच संधी देण्यात आली आहे. शुभमन गिलकडे कसोटी आणि वन डे साठीच्या संघाचे नेतृत्व सोपविण्यात आले आहे. केएल राहुल कसोटीसाठी उपकर्णधार असेल. आयपीएल संपल्यानंतर भारतीय संघ अफगाणिस्तान विरुद्ध खेळणार आहे. भारत आणि अफगाणिस्तान यांच्यात एक कसोटी सामना (टेस्ट मॅच) आणि तीन एकदिवसीय सामने (वन डे) होणार आहेत. कसोटी सामना ६ जूनपासून तर वन डे मालिका १४ जून पासून सुरू होणार आहे. भारतीय क्रिकेट नियामक मंडळ अर्थात बीसीसीआयच्या निवड समितीने अफगाणिस्तान विरुद्धच्या स्पर्धेसाठी भारतीय संघ जाहीर केला आहे. निवड समिती अध्यक्ष अजित आगरकर आणि बीसीसीआयचे सचिव देवजित सैकिया यांनी भारतीय संघाची घोषणा केली. कसोटी संघात तीन खेळाडूंना पहिल्यांदाच संधी देण्यात आली आहे. मानव सुथार, गुरनूर ब्रार आणि हर्ष दुबे यांचा कसोटी संघात समावेश करण्यात आला असून हे तिघेही भारतीय

# विराट आणि रोहितचे एकदिवसीय संघात पुनरागमन

नवी दिल्ली-अफगाणिस्तानविरुद्धच्या एकमेव कसोटी सामन्यासाठी आणि तीन सामन्यांच्या एकदिवसीय (जसज) मालिकेसाठी भारतीय क्रिकेट संघाची घोषणा (खपवळर डीरिंर ि अन्नन्न डीरिंर अप-पॅपलशव ) करण्यात आली आहे. गुवाहाटी येथे पार पडलेल्या बैठकीनंतर बीसीसीआयच्या निवड समितीने या संघाची घोषणा केली. या दोन्ही प्रकारच्या क्रिकेटमध्ये (कसोटी आणि एकदिवसीय) टीम इंडियाचे नेतृत्व करण्याची जबाबदारी शुभमन गिलवर सोपवण्यात आली आहे. अनुभवी दिग्गज खेळाडू विराट कोहली आणि रोहित शर्मा यांना एकदिवसीय संघात स्थान मिळालं असलं, तरी कामाचा ताणामुळं जसप्रीत बुमराहला या मालिकेतून विश्रांती देण्यात आली आहे. महत्त्वाचे बदल आणि नवीन चेहरे: या मालिकेसाठी संघात अनेक महत्त्वपूर्ण बदल करण्यात आले आहेत. यातील सर्वाधिक चर्चेचा विषय ठरलेला बदल म्हणजे ऋषभ पंतला उपकर्णधारपदावरून हटवणे. कसोटी संघात, शुभमन गिलच्या सोबतीनं के.एल. राहुल उपकर्णधारपदाची धुरा सांभाळेल.

तर एकदिवसीय संघात, उपकर्णधारपदाची जबाबदारी श्रेयस अय्यरवर सोपवण्यात आली आहे. कसोटी सामन्यासाठी रवींद्र जडेजालाही विश्रांती देण्यात आली आहे. अजित आगरकर यांच्या नेतृत्वाखालील निवड समितीने स्पष्ट केलं की, बुमराह सध्या इंग्लंड दौऱ्याची तयारी करत असून, त्याच्या कामाच्या ताणाचं (दौजट्टर) योग्य प्रकारे व्यवस्थापन केलं जात आहे. एकदिवसीय संघात दिग्गजांचं पुनरागमन: रोहित शर्मा आणि हार्दिक पांड्या यांचा एकदिवसीय संघात समावेश करण्यात आला आहे; तथापि, त्यांचा अंतिम सहभाग तंदुरुस्ती चाचणी (श्रूहो) उतीर्ण करण्यावर अवलंबून असेल. या मालिकेत विराट कोहली खेळणार असल्याचं समजल्यामुळं चाहते अत्यंत आनंदी झाले आहेत. ईशान किशन, श्रेयस अय्यर, के.एल. राहुल, अर्शदीप सिंग आणि वांशिंग्टन सुंदर यांच्यासह, चार नवीन चेहऱ्यांनाही संघात स्थान मिळवण्याची संधी देण्यात आली आहे. प्रिन्स यादव, गुरनूर ब्रार आणि हर्ष दुबे यांना प्रथमच एकदिवसीय संघात स्थान मिळालं आहे.

२०२६ च्या आयपीएल हंगामात लखनऊ सुपर जायंट्सकडून केलेल्या प्रभावी कामगिरीमुळं प्रिन्स यादवनं निवड समितीचं लक्ष वेधून घेतलं होतं. हे युवा खेळाडू भारतीय संघात नवचैतन्य निर्माण करतील, अशी अपेक्षा व्यक्त केली जात आहे. कसोटी संघात युवा प्रतिभा आणि अनुभवी खेळाडू यांचा समतोल साधलेला दिसून येतो. यशस्वी जैस्वाल, साई सुदर्शन आदित्य शेट्टी यांसारखे युवा खेळाडू संघाची ताकद वाढवतील, अशी अपेक्षा आहे.कसोटी संघ : शुभमन गिल (कर्णधार), यशस्वी जैस्वाल, केएल राहुल (उपकर्णधार), साई सुदर्शन, ऋषभ पंत (यष्टीरक्षक), देवदत्त पडिकल, नितीश कुमार रेड्डी, वांशिंग्टन सुंदर, कुलदीप यादव, मोहम्मद सिराज, प्रसिद्ध कृष्णा, मानव सुथार, गुरनूर ब्रार, हर्ष दुबे आणि ध्रुव जुरेल (यष्टीरक्षक). एकदिवसीय संघ: शुभमन गिल (कर्णधार), रोहित शर्मा (तंदुरुस्तीच्या अधीन), विराट कोहली, श्रेयस अय्यर (उपकर्णधार), केएल राहुल (यष्टीरक्षक), ईशान किशन (यष्टीरक्षक), हार्दिक पांड्या (तंदुरुस्तीच्या अधीन), नितीश कुमार

रेड्डी, वांशिंग्टन सुंदर, कुलदीप यादव, अर्शदीप सिंग, प्रसिद्ध कृष्णा, प्रिन्स यादव, गुरनूर ब्रार आणि हर्ष दुबे. मालिकेचे वेळापत्रक: आयपीएल २०२६ चा अंतिम सामना ३१ मे रोजी खेळला जाण्याचं नियोजित आहे. त्यानंतर, एकमेव कसोटी सामना ६ जून रोजी 'न्यू चंदीगड' येथे सुरू होईल. एकदिवसीय मालिका १४ जून रोजी सुरू होणार आहे. पहिला एकदिवसीय सामना धर्मशाला येथे, दुसरा १७ जून रोजी लखनऊ येथे आणि तिसरा २० जून रोजी चेन्नई येथे खेळला जाईल. कसोटी सामना सकाळी ९:३० वाजता सुरू होईल, तर एकदिवसीय सामने दुपारी १:३० वाजता सुरू होतील. भारतीय संघासाठी ही मालिका अत्यंत महत्त्वाची आहे; त्यांच्या पुढील मोठ्या दौऱ्यापूर्वी तयारीचा एक महत्त्वपूर्ण टप्पा म्हणून ही मालिका काम करेल. युवा खेळाडूंना संधी मिळत असल्यानं, भारतीय क्रिकेटचे भविष्य उज्वळ असेल. अफगाणिस्तानविरुद्धची ही मालिका एक रोमांचक लढत ठरेल, अशी अपेक्षा आहे.

# राजस्थानचा दमदार विजय अफगाणिस्तान विरुद्ध टीम इंडियासाठी घोषणा

नवी मुंबई: राजस्थान रॉयल्स आणि लखनौ सुपर जायंट्स यांच्यातील सातवा चांगलाच रोमांचक झाला. राजस्थान रॉयल्सने लखनौ सुपर जायंट्सचा ७ विकेट्सने पराभव केला आहे. राजस्थानचा संघ या विजयासह प्लेऑफमधील शर्यतीत कायम आहे. राजस्थानच्या हिरो वैभव सूर्यवंशीचं शतक हुकलं असलं तरी त्याने वादळी खेळी साकारत संघाच्या विजयात ध्रुव जुरेलसह मोठं योगदान दिलं.

राजस्थान रॉयल्सचा संघ १४ गुणांसह या विजयानंतर चौथ्या स्थानी पोहोचला आहे. यासह राजस्थान रॉयल्सकडे प्लेऑफ गाठण्याची मोठी संधी असून त्यांना मुंबई इंडियन्सविरुद्धचा अखेरेचा सामना जिंकावा लागणार आहे. लखनौने दिलेल्या २२१ धावांच्या लक्ष्याचा पाठलाग करताना यशस्वी जैस्वालने संघाला वादळी सुरुवात करून दिली. यशस्वी २३ चेंडूत ८ चौकार व एका षटकारासह ४३ धावा करत बाद झाला. तर वैभव सूर्यवंशीने



ध्रुव जुरेलसह संघाच्या विजयाचा पाया रचला. या दोघांनी ४५ चेंडूत १०५ धावा केल्या. सूर्यवंशीचं शतक हुकलं असलं तरी त्याने ३८ चेंडूत ७ चौकार व १० षटकारांसह ९३ धावांची उत्कृष्ट खेळी केली. तर ध्रुव जुरेलने अर्धशतक करत ३८ चेंडूत ३ चौकार व ३ षटकारांसह नाबाद ५३ धावांची खेळी केली. तर फरेराने १६ धावांचं योगदान दिलं. अखेरेच्या षटकात २ धावांची गरज असताना फरेराने षटकार लगावत सामना जिंकून दिला आहे. राजस्थानने सामन्याची नाणेफेक जिंकत लखनौला प्रथम फलंदाजीसाठी पाचारण

केलं होतं. जोश इंग्लिस व मिचेल मार्शच्या जोडीने संघाला वादळी सुरुवात करून दिली. पहिल्या विकेटसाठी दोघांनी ५० चेंडूत १०९ धावांची भागीदारी साकारली. जोश इंग्लिसने २९ चेंडूत ७ चौकार व ३ षटकारांसह ६० धावांची खेळी केली. तर मिचेल मार्श पुन्हा एकदा शतकाच्या उंबरठ्यावर येत बाद झाला. मार्शने या सामन्यात ५७ चेंडूत ११ चौकार व ५ षटकारांसह ९६ धावांची खेळी केली. निकोलस पुरनने १६ धावांचं योगदान दिलं. तर पंतने ३५ धावांची महत्त्वपूर्ण खेळी करत संघाला २२० धावांपर्यंत

मुंबई-आयपीएल २०२६ नंतर टीम इंडिया ६ जूनपासून अफगाणिस्तानसोबत एक टेस्ट मालिका खेळणार आहे. त्यानंतर १४ जूनपासून भारत अफगाणिस्तानसोबत तीन सामन्यांची वनडे मालिका खेळणार आहे. या मालिकेसाठी आज टीम इंडियाची घोषणा करण्यात आली आहे.गुवाहाटीमधून पार पडलेल्या बैठकीनंतर मुख्य निवडकर्ता अजित आगरकर आणि बीसीसीआय सचिव देवजित सैकिया यांनी या टीमची घोषणा केली आहे. आयपीएलनंतर टीम इंडिया अफगाणिस्तानसोबत एक टेस्ट आणि तीन सामन्यांची वनडे मालिका खेळणार आहे. या मालिकेसाठी टीम इंडियाची घोषणा करण्यात आली आहे. या दोन्ही फॉर्मेटसाठी शुभमन गिलला कॅप्टन बनवण्यात आले आहे. तर टेस्टसाठी उपकर्णधारपद केएल राहुलच्या खांद्यावर असणार आहे.तसेच टेस्ट फॉर्मॅटमध्ये तीन सरप्राइज एंट्री झाल्या आहेत.मनव सुथार, गुरनूर ब्रार आणि हर्ष दुबे या तीन खेळाडूंना पहिल्यांदाच टेस्टमध्ये संधी देण्यात आली आहे.अफगाणिस्तान विरुद्ध कसोटीसाठी भारतीय संघ: शुभमन गिल (कर्णधार), रोहित शर्मा, विराट कोहली, श्रेयस अय्यर, केएल राहुल, अर्शदीप सिंग, इशान किशन, हार्दिक पांड्या, नितीश कुमार रेड्डी, वांशिंग्टन सुंदर, कुलदीप यादव, मोहम्मद सिराज, प्रसिद्ध कृष्णा, मानव सुथार, गुरनूर ब्रार आणि हर्ष दुबे

रोहित आणि बुमराह शेवटचा टेस्ट कधी खेळला? रोहित शर्माने त्याच्या शेवटचा टेस्ट सामना हा २६ डिसेंबर २०२४ ला खेळला होता. बॉर्डर गावस्कर ट्रॉफीचा तो चौथा टेस्ट सामना होता.त्यानंतर पाचव्या टेस्टमध्ये त्याला वगळण्यात आला होता. तर जसप्रीत बुमराहने शेवटची टेस्ट सामना दक्षिण

प्रिन्स यादव अफगाणिस्तानविरुद्धच्या वनडे मालिकेसाठी

### भारतीय संघात, विदर्भवीर हर्ष दुबे टेस्ट आणि वनडे दोन्ही संघात

दिल्ली-अफगाणिस्तानविरुद्धच्या वनडे मालिकेसाठी युवा वेगवान गोलंदाज प्रिन्स यादवची पहिल्यांदाच भारतीय संघात निवड झाली आहे. अफगाणिस्तानविरुद्धच्या एकमेव कसोटीसाठी के.एल.राहुलकडे उपकर्णधारपद सोपवण्यात आले आहे. ऋषभ पंतचे उपकर्णधारपद काढून घेण्यात आले आहे. ऋषभला वनडे संघातूनही वगळण्यात आले आहे. दमदार फॉर्मोत असणाऱ्या इशान किशनचे वनडे संघात पुनरागमन झाले आहे.डोमॅस्टिक क्रिकेटमध्ये चांगल्या फॉर्मोत असणाऱ्या देवदत्त पडिकलचं कसोटी संघात पुनरागमन झालं आहे. गुरनूर ब्रार, मानव सुथार आणि हर्ष दुबे यांचीही पहिल्यांदाच भारतीय संघात निवड झाली आहे. अफ ग ा णि स्त ा न वि रु द्ध च्य ा म ा लिकेसाठी वेगवान गोलंदाज जसप्रीत बुमराहला विश्रांती देण्यात आली आहे. पुढच्या वर्षी होणाऱ्या वनडे वर्ल्डकपसाठीची तयारी या मालिकेपासून सुरू होत आहे. यामुळे माजी कर्णधार रोहित शर्मा, विराट कोहली यांच्यासह हार्दिक पांड्याचा संघात समावेश करण्यात आला आहे.गेल्या वर्षी नोव्हेंबर महिन्यात भारतीय संघाला मायदेशात दक्षिण आफ्रिकेविरुद्ध पराभवाला सामोरे जावं लागलं होतं.



त्यानंतर भारतीय संघ वनडे आणि टी२० क्रिकेट खेळत आहे. दक्षिण आफ्रिकेविरुद्धच्या मालिकेसाठीच्या संघातून रवींद्र जडेजा, अक्षर पटेल आणि वेगवान गोलंदाज आकाश दीप यांना वगळण्यात आलं आहे. मानव सुथार, हर्ष दुबे आणि गुरनूर ब्रार यांना संधी मिळाली आहे. अफगाणिस्तानचा संघ दुसऱ्या भारत दौऱ्यावर येत आहे. अफगाणिस्तानचा संघ मुझाफ्फर अर्थात न्यू चंदीगढ इथे एकमेव कसोटी खेळणार आहे. ६ ते १० जून या कालावधीत ही कसोटी होणार आहे. मुझाफ्फरच्या मैदानावरचा हा पहिलाच कसोटी सामना असणार आहे. यानंतर अफगाणिस्तानचा संघ तीन एकदिवसीय सामने खेळणार आहे. धर्मशाला, लखनौ आणि चेन्नई इथे हे सामने होणार आहेत. भारतीय खेळाडू सलग महिनाभर टी२० वर्ल्डकपच्या निमित्ताने व्यग्र होते. त्यानंतर लगेचच सुरू झालेल्या आयपीएल स्पर्धेत २ म हिने सातत्याने खेळत होते. भारतीय संघाचं यापुढचंही व्यग्र वेळापत्रक लक्षात घेता अफगाणिस्तानच्या



थायलंडमधील बँकॉक येथे झालेल्या थायलंड ओपन २०२६ बॅडमिंटन स्पर्धेत महिला दुहेरीचा अंतिम सामना पिकल्यानंतर छायाचित्रासाठी पोझ देताना चीनच्या महिला खेळाडू बाओ लिजिंग आणि काओ झिहान.

## ५० रूपया काट ओवर एक्टींग का..., पाकिस्तानच्या रिजवानची बांग्लादेशच्या खेळाडूंनी इज्जत काढली

दिल्ली-पाकिस्तान आणि बांग्लादेशमध्ये सध्या दोन सामन्यांची टेस्ट मालिका सुरू आहे. या टेस्ट मालिकेच्या दुसऱ्या टेस्ट सामन्यात मोठा राडा झाला आहे. कारण बांग्लादेशच्या खेळाडूंनी पाकिस्तानच्या मोहम्मद रिजवानची पार इज्जत काढली आहे. 'ओवर एक्टींग का ५० रूपया काट' अशा शब्दात त्याला चिडवत बांग्लादेशच्या खेळाडूंनी त्याची खिळी उडवली आहे. या संदर्भातला व्हिडिओ व्हायरल झाला आहे. खरं तर दुसऱ्या टेस्ट सामन्यात बांग्लादेशसम १२ ४३७ धावांचे लक्ष्य आहे. या लक्ष्याचा पाठलाग करताना चौथ्या दिवशी पाकिस्तानची अवस्था खूपच बिकट झाली आहे. कारण पाकिस्तानला अजून शंभरहून अधिक धावा हव्या आहेत. पण त्यांच्याकडे ३ विकेट उरले आहेत. त्यामुळे पाकिस्तान जवळ जवळ पराभवाच्या उंबरठ्यावर आहे.



पण मोहम्मद रिजवान मैदानात असल्याने पाकिस्तानच्या आशा जिवंत आहेत. पण या सामन्यात एक मोठा राडा झाला आहे. त्याचं झालं असं की आज सामन्याचा चौथा दिवस आणि उद्या पाचवा आणि शेवटचा दिवस असणार आहे. त्यामुळे चौथा दिवस जवळ संपत आला होता आणि त्याचवेळी मोहम्मद रिजवानचं अर्धशतक झालं होतं. आता या अर्धशतकानंतर मोहम्मद रिजवान

टाईमपास करत होता. ही गोष्ट बांग्लादेशच्या खेळाडूंच्या लक्षात येताच त्यांनी थेट रिजवानला चिडवायला सुरुवात केली. '५० रूपया काट ओवर एक्टींग का...', अशा शब्दात त्यांनी मोहम्मद रिजवानची खिळी उडवायला सुरुवात केली आहे. व्हिडिओत तुम्ही पाहू शकता, मोहम्मद रिजवान अंपायरकडे तक्रार करतो. पण या गोष्टीचा काहीच फायदा होत नाही. या संपूर्ण राड्याचा व्हिडिओ मोठ्या प्रमाणात व्हायरल होत आहे.दरम्यान सामन्याबद्दल बोलायचं झालं तर चौथ्या दिवसाचा खेळ संपला असून पाकिस्तानच्या दिवसअखेर ७ बाद ३१६ धावा झाल्या आहेत.

# आयपीएल २०२६ संपण्यापूर्वीच मुंबई इंडियन्समधून दोन स्टार खेळाडू बाहेर!



नवी मुंबई : इंडियन प्रीमियर लीगमधील सर्वात यशस्वी संघ असलेल्या मुंबई इंडियन्सचा (सी-लरळ खपवळरपी) परफॉर्मन्स यंदाच्या आयपीएल सीजनमध्ये समाधानकारक नव्हता. आतापर्यंत खेळलेल्या १२ पैकी फक्त ४ सामन्यात मुंबई इंडियन्सने विजय मिळवला तर ८ सामन्यात त्यांचा पराभव झाला. मुंबई इंडियन्सचा हा सीजन खूप खराब गेल्याने चाहते काहीसे निराश आहेत. अशातच संघातील खेळाडूंना दुखापतीचा सामना सुद्धा करावा लागला. मुंबई इंडियन्स प्लेऑफच्या शर्यतीतून बाहेर पडली असली तरी सुद्धा

अजूनही त्यांचे दोन सामने शिल्लक आहेत. मुंबई इंडियन्सच्या या दोन सामन्यांच्या निकालाचा परिणाम हा इतर संघांच्या प्लेऑफ समीकरणंवर होऊ शकतो. त्यामुळे मुंबईचे उर्वरित दोन सामने सुद्धा महत्त्वाचे आ-हेत. अशातच मुंबई इंडियन्सकडून मिळालेल्या माहितीनुसार क्रिंटन डी कॉक आणि राज अंगद बावा (टीळपीप वश घेलज़-पव तऱक्ष-पसरव इरु) हे खेळाडू दुखापतीच्या कारणामुळे आयपीएल २०२६ मधूनबाहेर पडले आहेत. मुंबई इंडियन्सचा पुढील सामना हा २० मे रोजी कोलकाताच्या ईडन

कारणामुळे बाहेरच्या पडले आहेत. सनरायझर्स हैदराबादविरुद्धच्या होम ग्राऊंडवरील सामन्यापूर्वी क्रिंटन डी कॉकच्या डाव्या मनगाटातील टेंडनला झालेल्या दुखापतीमुळे क्रिंटन डी कॉक आयपीएलमधून बाहेर पडला आहे. तर मुंबई इंडियन्स विरुद्ध पंजाब किंग्साच्या गुरवारी झालेल्या मागील सामन्यादरम्यान राज अंगद बावाच्या उजव्या अंगठ्याचा लिगामेंट फाटला असून तो आयपीएल २०२६ मधून बाहेर पडला आहे. मुंबई इंडियन्सने दिलेल्या माहितीनुसार क्रिंटन डी कॉक आणि राज अंगद बावा हे दोघे आपापल्या घरी जाऊन मुंबई

संघातील वैद्यकीय संघाच्या पाठिंब्याने आणि मार्गदर्शनाखाली त्यांचे पुनर्वसन सुरू ठेवतील. जेणेकरून ते लवकरात लवकर खेळाच्या मैदानावर परतू शकतील. मुंबई इंडियन्स लवकरच या खेळाडूंची रिप्लेसमेंट जाहीर करणार आहे. मुंबई इंडियन्सचे उर्वरित दोन सामने हे कोलकाता नाईट रायडर्स आणि राजस्थान रॉयल्स सोबत होणार आ-हेत. २० मे रोजी एडन क्रिंटनवर मुंबई विरुद्ध केकेआर सामना होईल तर २४ मे रोजी राजस्थान रॉयल्स विरुद्ध मुंबईचा संघ वानखेडे स्टेडियमवर त्यांचा शेवटचा सामना खेळेल.

## श्री केशवराज माध्यमिक विद्यालयाचे शिष्यवृत्ती परीक्षेत उज्वल यश

लातूर/प्रतिनिधी : पूर्व माध्यमिक शिष्यवृत्ती परीक्षा २०२६ चा निकाल नुकताच जाहीर झाला आहे. या परीक्षेत येथील श्री केशवराज माध्यमिक विद्यालयातील विद्यार्थ्यांनी उज्वल यश संपादन केले आहे. इयत्ता पाचवी शिष्यवृत्ती परीक्षेत ९६ विद्यार्थी व इयत्ता आठवी शिष्यवृत्ती परीक्षेत ८९ विद्यार्थी पात्र झाले असून विद्यालयाच्या नावलौकिकात आणखी एक मानाचा तुरा रोवला गेला आहे. इयत्ता पाचवीच्या विद्यार्थ्यांना पाचवी शिष्यवृत्ती विभागप्रमुख शैलेश सुपलकर तसेच निलेश तावशीकर, महादेव गांधारकर, निशांत कस्तुरे व आठवीच्या विद्यार्थ्यांना आठवी शिष्यवृत्ती विभाग प्रमुख प्रजा नाईक तसेच आदिनाथ कदम, सुलक्षणा गंगथडे, तेजस्विनी सांजेकर यांनी मार्गदर्शन केले व तयारी करून घेतली. या सर्व यशस्वी विद्यार्थ्यांचे व त्यांना मार्गदर्शन करणाऱ्या शिक्षकांचे भारतीय शिक्षण प्रसारक संस्थेचे अध्यक्ष डॉ. सुरेंद्रजी आलूरकर, कार्यवाह डॉ. हेमंत वैद्य, केंद्रीय कार्यकारिणी सदस्य प्रवीण सरदेशमुख, जितेश चापसी, राम कुलकर्णी, संजय गुरुव, श्री केशवराज शैक्षणिक संकुलाचे अध्यक्ष धनंजय तुंगीकर, कार्यवाह शैलेश कुलकर्णी, माध्यमिक शालेय समितीचे अध्यक्ष गंगाधर खेडकर, सदस्य नरेंद्र पाठक, विद्यालयाचे मुख्याध्यापक बालासाहेब केंद्रे, केंद्रीय विद्यासभा संयोजक तथा उपमुख्याध्यापक महेश कस्तुरे, पर्यवेक्षक राजश्री कुलकर्णी, इंदू ठाकरू, अंजली निर्मळे, राम जोशी, धनंजय कुलकर्णी तसेच विद्यालयातील सर्व शिक्षक, शिक्षकेतर कर्मचारी यांनी अभिनंदन करून पुढील वाटचालीसाठी शुभेच्छा दिल्या.

## शिवराज सफाई कर्मचारी सेनेच्या मराठवाडा अध्यक्षापदी श्री. शंकरराव कांबळे यांची नियुक्ती



लातूर/प्रतिनिधी : येथील सामाजिक कार्यकर्ते श्री. शंकरराव कांबळे यांची शिवराज सफाई कर्मचारी सेनेच्या मराठवाडा अध्यक्षापदी महाराष्ट्राचे उपमुख्यमंत्री तथा शिवसेना प्रमुख श्री. एकनाथ शिंदे यांच्या आदेशानुसार ही नियुक्ती करण्यात आली आहे. अधिक माहिती अशी की, श्री. शंकरराव कांबळे हे लातूर येथील रहिवासी असून त्यांनी सफाई कामगारांच्या न्याय हक्कासाठी केलेल्या कार्याची दखल घेऊन शिवराज सफाई कर्मचारी सेनेचे राष्ट्रीय अध्यक्ष तथा सफाई कर्मचारी आयोग उपाध्यक्ष महाराष्ट्र शासन श्री. मुकेश सावरान यांनी व राज्य सरचिटणीस श्री. निरंजन माने यांनी श्री. शंकरराव कांबळे यांना नियुक्ती पत्र दिले. त्यांच्या या निवडीबद्दल अनेक सफाई कामगार व ब्यूसू पॅंथर संघटनेचे संस्थापक अध्यक्ष श्री. साधुभाऊ गायकवाड, सामाजिक कार्यकर्ते समाजभूषण श्री. बी.एम.कांबळे, श्री. भिरवार करवंजे आदी कार्यकर्त्यांनी श्री. शंकरराव कांबळे यांचे मराठवाडा अध्यक्ष नियुक्ती केल्याबाबत अभिनंदन केले.

## विद्यार्थ्यांचे भवितव्य धोक्यात; प्रशासनाकडे धाव समस्त लातूरकरांच्यावतीने जिल्हाधिकारी यांना निवेदन



लातूर/प्रतिनिधी : नीट २०२६ परीक्षा पेपरफुटी प्रकरणामुळे देशभरातील लाखो विद्यार्थ्यांचे भवितव्य धोक्यात आले असून, या प्रकरणातील दोषींवर कठोर कारवाई करावी तसेच विद्यार्थ्यांचे नुकसान भरून काढण्यासाठी शासनाने विशेष उपाययोजना कराव्यात, अशी मागणी करणारे निवेदन मंगळवारी जिल्हाधिकारी

कार्यालयात देण्यात आले. निवेदनात म्हटले आहे की, छएएड २०२६ पेपरफुटी प्रकरणाची चौकशी सध्या उडख मार्फत सुरू असून विद्यार्थ्यांमध्ये भीती, नेराशय आणि असुरक्षिततेचे वातावरण निर्माण झाले आहे. त्यामुळे बाधित विद्यार्थ्यांचे पुनर्वसन करून त्यांच्या शैक्षणिक व मानसिक नुकसानभरपाईसाठी विशेष

योजना जाहीर करावी, अशी मागणी करण्यात आली आहे.

तसेच छएएड परीक्षा घेणारी छड- समिती तात्काळ बरखास्त करून संपूर्ण प्रकरणाची सखोल चौकशी करावी व दोषींवर कठोर कारवाई करण्यात यावी, अशी मागणी निवेदनातून करण्यात आली. पेपरफुटीमुळे मानसिक तणावाखाली गेलेल्या विद्यार्थ्यांसाठी तातडीने समुपदेशन केंद्र सुरू करावे, तसेच शासनामार्फत स्वतंत्र टोल-फ्री हेल्पलाईन सुरू करण्यात यावी, असेही निवेदनात नमूद करण्यात आले आहे.

यासोबतच प्राध्यापक शिवराज मोटेगावकर संचालित क्लास मध्ये प्रवेश घेतलेल्या विद्यार्थ्यांना शुल्क परतावा देण्यात यावा, अशी मागणी करण्यात आली आहे. तसेच या प्रकरणात दोषी आढळणाऱ्या क्लासेसवर कायमस्वरूपी बंदी घालून संबंधित गुन्हेगारांवर कठोर कायदेशीर कारवाई करावी, अशीही मागणी करण्यात आली.

विद्यार्थ्यांच्या भवितव्याच्या दृष्टीने प्रशासनाने तात्काळ सकारात्मक निर्णय घ्यावा, अशी अपेक्षा निवेदनाद्वारे व्यक्त करण्यात आली आहे.

## खत निर्मितीचा प्रकल्प पूर्ण क्षमतेने चालवण्यात यावा

### वरवटी कचरा डेपोची पाहणी करत सभापती सचिन बंडापळे यांच्या सुचना



लातूर/प्रतिनिधी : शहराच्या स्वच्छता मोहिमेला गती देत ओला व सुका कचऱ्याचे वर्गीकरण जागृता जागी करावे असे निर्देश देत कचऱ्याची विलेवाट लावण्यासाठी सुरु करण्यात आलेला खत निर्मितीचा प्रकल्प पूर्ण क्षमतेने चालवण्यासाठी अधिकारी व कर्मचाऱ्यांनी प्राधान्य द्यावे अशी सुचना स्थायी समिती सभापती सचिन बंडापळे यांनी दिली आहे.

माजी पालकमंत्री आमदार अमित देशमुख यांच्या सुचने नुसार मनाथ स्थायी समिती सभापती सचिन बंडापळे यांनी वरवटी येथील कचरा डेपोची पाहणी करत अधिकारी व कर्मचाऱ्यांना विविध सुचना केल्या यावेळी सभागृह नेते विजयकुमार साबदे, स्वच्छता प्रमुख रमाकांत पिडगे, कलाम शोख, कनिष्ठ

अभियंता गणेश देवणीकर, कचरा डेपो व्यवस्थापक आशिष साठे आदींची उपस्थिती होती.

स्वच्छ भारत अभियानांतर्गत लातूर शहर महानगर पालिकेने यापूर्वी चांगले काम करत देशपातळीवरील पारितोषिक मिळवले आहे. याची आठवण करून देत स्थायी समिती सभापती सचिन बंडापळे यांनी कचरा निर्मुलनासाठी वरवटी कचरा डेपोवर उभा करण्यात आलेला खत निर्मिती प्रकल्प अत्यंत महत्वाचे असल्याचे सांगितले. प्रत्येकी १५० टन खत निर्मितीचे २ प्रकल्प या ठिकाणी कायान्वीत असून हे प्रकल्प पूर्ण क्षमतेने चालवण्यासाठी अधिकारी व कर्मचाऱ्यांनी प्राधान्य देणे अपेक्षित असल्याचे सांगितले. डेपो परिसरात जमा झालेल्या कचऱ्याचे

लवकरात लवकर निर्मुलन होण्यासाठी सुरु असलेले सिएनटी आणि बायोगॅस प्रकल्प ही अधिक गतीने कार्यान्वित करावी अशी सुचना केली. शहरातील कचरा संकलीत करत असताना ओला व सुका कचऱ्याचे वर्गीकरण त्या त्या वेळीच करण्यात यावे, असे निर्देश देवून कर्मचाऱ्यांनी स्वतः प्रत्येक घरा घरात जावून कचरा संकलीत करणे अपेक्षित असल्याचे सांगितले. कचरा संकलन झाल्यानंतर स्वच्छता कर्मचाऱ्यांनी स्कॅनिंग करावे अशी सुचना करून संकलीत केलेला कचरा झाकून त्याची वाहतूक करावी. अशी सक्त सुचना केली.

सध्या शहरात मानसूनपूर्व नाले सफाई मोहिम युद्ध पातळीवर राबवण्यात येत असून नाले सफाई झाल्या नंतर संकलीत केलेला कचरा तात्काळ नेण्यासाठी ट्रक्टरची संख्या वाढवण्याचे निर्देश देवून शहरातील स्वच्छता मोहिमेला अधिक गती देवून शहर स्वच्छ व सुंदर करण्यासाठी अधिकारी व कर्मचाऱ्यांनी पूर्ण क्षमतेने योगदान द्यावे अशीही सुचना सभापती बंडापळे यांनी केली. कचरा डेपो परिसरात मोठ्या प्रमाणात वृक्ष लागवड करून हा परिसर ऑक्सीझोन करण्यासाठी वृक्षांचे संगोपन ही करण्यास प्राधान्य देण्याचे निर्देश सभापती सचिन बंडापळे यांनी देवून माजी पालकमंत्री आमदार अमित देशमुख यांच्या संकल्पनेतून स्वच्छ व सुंदर लातूर साठी स्वच्छता विभागाने कोणताही निष्काळजीपणा करून नये अशी अपेक्षा व्यक्त केली.

## राजमाता जिजावती विद्यालयाचे शिष्यवृत्ती परीक्षेत यश



लातूर/प्रतिनिधी : महाराष्ट्र राज्य परीक्षा परिषद, पुणे यांच्यावतीने घेण्यात आलेल्या पूर्व उच्च प्राथमिक शिष्यवृत्ती परीक्षा व पूर्व माध्यमिक शिष्यवृत्ती परीक्षा नुकताच निकाल जाहीर झाला असून, येथील राजमाता जिजावती विद्यालयाच्या विद्यार्थ्यांनी या परीक्षेत घवघवीत यश संपादन केले आहे. इयत्ता पाचवीच्या विद्यार्थी ओमकार शिवाजी जाधव याने १४८ गुण, इयत्ता आठवीच्या विद्यार्थी अद्वैत अनसरीराम बळ्ळळ २३४ गुण, हर्ष बालाजी कांबळे २२२, श्रीयश राम बालने १९६, अक्षत मंगेश पवार १९२, गजानन संभाजी शिंदे १७४, बालाजी बंडू सातभाई १६६, अर्चना सुरेश सूर्यवंशी १५४, तर हर्ष शैलेशभाई जैन याने १४८ गुण संपादन केले असून, हे विद्यार्थी शिष्यवृत्तीस पात्र ठरले आहेत. या यशाबद्दल संस्थेच्या अध्यक्षा के. ए. जाधेभाये, सचिव प्राचार्य डी. एन. केंद्रे, प्राचार्य संगमेश्वर केंद्रे, उपप्राचार्या कविता केंद्रे, मुख्याध्यापिका स्वाती केंद्रे, संचालक अश्विनी केंद्रे, संचालक वैशाली केंद्रे, समन्वयक राजीव मुंदे, पर्यवेक्षक एस. एम. गुरमे, पांडुरंग कुलकर्णी, एस. एस. देशपांडे, अविनाश पवार, कल्पना नवगारे, परमेश्वर गिते, विष्णू कराड, शिवकांत वाडीकर यांनी या विद्यार्थ्यांचे कौतुक केले आहे.

## तुळजाभवानी विद्यालयाचे शिष्यवृत्ती परीक्षेत यश



लातूर/प्रतिनिधी : महाराष्ट्र राज्य परीक्षा परिषद, पुणे यांच्यावतीने घेण्यात आलेल्या पूर्व माध्यमिक शिष्यवृत्ती परीक्षा नुकताच जाहीर झाला असून, या परीक्षेत येथील तुळजाभवानी विद्यालयाच्या विद्यार्थ्यांनी पूर्व माध्यमिक शिष्यवृत्ती परीक्षेत घवघवीत यश संपादन केले आहे. अंकिता अनिल पाटोळे या विद्यार्थिनीने २१४ गुण, वीरभद्र बाबू कोडगे १८०, श्रेया रमेश राटोड १७६, गायत्री प्रशांत गायकवाड १६४, तर श्रावणी प्रशांत सोळंके या विद्यार्थिनीने १६० गुण मिळवत यश संपादन केले असून, हे शिष्यवृत्तीस पात्र ठरले आहेत. या यशाबद्दल संस्थेच्या अध्यक्षा के. ए. जाधेभाये, प्राचार्य डी. एन. केंद्रे, मुख्याध्यापिका स्वाती केंद्रे, प्राचार्य संगमेश्वर केंद्रे, प्राचार्य जी. आर. मुंडे, व्ही. व्ही. लोहारे, ए. एस. पाचेगावकर, व्ही. जी. स्वामी, एस. व्ही. चिकले यांच्यासह अन्य शिक्षक व शिक्षकेतर कर्मचाऱ्यांनी कौतुक केले आहे.

## टीमवर्क, धैर्य आणि नेतृत्वाचा बाभळेश्वर-कुडूस विजय

मुंबई/प्रतिनिधी : महाराष्ट्राच्या ऊर्जा क्षेत्रातील अत्यंत महत्वाचा आणि अनेक वर्षे रखडलेला ४०० के.व्ही. बाभळेश्वर-कुडूस दुहेरी वाहिनी वीजवाहिनी प्रकल्प अखेर ९ एप्रिल २०२६ रोजी यशस्वीरित्या पूर्णत्वास गेला. तब्बल २२८ किलोमीटर लांबीचा आणि सुमारे १२०८ कोटी रुपयांचा हा प्रकल्प केवळ अभियांत्रिकी कामगिरी नव्हे, तर प्रशासन, नेतृत्व, संयम, कायदेशीर लढाई आणि टीमवर्क यांचा उत्कृष्ट संगम ठरला.

या प्रकल्पाच्या प्रवासात अनेक अडथळे आले. काही ठिकाणी 'राईट ऑफ वे' (ROW) चे प्रश्न, काही ठिकाणी स्थानिक विरोध, तर काही ठिकाणी न्यायालयीन आदेशांचे वेगवेगळे अर्थ लावून काम थांबवण्याचे प्रयत्न झाले. विशेषतः १४९ ते १५२ या लोकेशनदरम्यानचा प्रश्न अतिशय गुंतागुंतीचा ठरला होता. काही काळ असे वाटत होते की, प्रकल्पाचे काम पूर्ण होणे अशक्य आहे. मात्र, त्या कठीण

प्रसंगात महापारंपरेणच्या अधिकार्यांनी दाखवलेले धैर्य आणि समन्वय आजही प्रेरणादायी आहे.

त्यावेळी वाशी परिमंडळाचे मुख्य अभियंता श्री. महेश भागवत यांचे नेतृत्व विशेष उद्गून दिसले. अत्यंत शांत, संयमी आणि 'कॅन्टन कूल' म्हणून ओळखले जाणारे भागवत सर प्रत्येक प्रश्नाकडे सकारात्मकतेने पाहत होते. दर मंगळवारी स्वतः विभागीय कार्यालयात जाऊन बैठका घेणे, प्रत्येक अधिकार्यांचे म्हणणे ऐकून घेणे, सूक्ष्म नियोजन करणे आणि अडचणींवर तत्काळ उपाय शोधणे, ही त्यांची कार्यपद्धती होती.

परंतु गरज पडल्यास कठोर भूमिकाही तेवढ्याच ठामपणे घेता येते, हे त्यांनी एका निर्णायक बैठकीत दाखवून दिले. न्यायालयीन आदेशाचा आधार घेत काम थांबवण्याचा प्रयत्न होत असताना त्यांनी स्पष्ट शब्दांत सांगितले, आमच्याकडून कोर्टाचा अवमान झाला तर सहा महिन्यांची शिक्षा भोगायलाही मी तयार आहे; पण



हे काम पूर्ण होणारच. त्या एका वाक्याने संपूर्ण वातावरण बदलले. प्रशासन, पोलीस यंत्रणा आणि सर्व संबंधितांना प्रकल्प पूर्ण करण्यामागील महापारंपरेणची भूमिका आणि बांधिलकी स्पष्ट झाली.

कॉर्पोरेट स्तरावरूनही या प्रकल्पावर सतत बारकाईने लक्ष ठेवले जात होते. वरिष्ठ अधिकार्यांनी केवळ तांत्रिक मार्गदर्शनच केले नाही, तर आवश्यक त्या ठिकाणी प्रशासनाशी समन्वय साधत प्रत्येक अडथळा दूर करण्यासाठी पुढाकार घेतला.

महापारंपरेणपेक्षा कोणी मोठे नाही, हा आत्मविश्वास अधिकार्यांच्या मनात निर्माण करण्यात वरिष्ठ नेतृत्व यशस्वी ठरले.

या संपूर्ण प्रकल्पात संचालक (संचलन) श्री. सतीश चव्हाणसाहेबांचे योगदानही उल्लेखनीय राहिले. फेब्रुवारीपासून त्यांनी या प्रकल्पासाठी युद्धपातळीवर काम सुरू केले. केवळ लक्ष्यपूर्ती नव्हे, तर प्रत्येक काम वेळेत आणि दर्जेदार पद्धतीने पूर्ण व्हावे यासाठी त्यांनी सातत्याने पाठपुरावा केला. विविध गॅस वाढवणे, कोणतीही यंत्रणा

शाळेत शिकलेली हिंदीतील एक म्हण या प्रकल्पामुळे पुन्हा नव्याने उमगली- "अकेला चना भाडू नहीं फोड़ सकता"

मोठे ध्येय गाठण्यासाठी सामूहिक प्रयत्नांची आवश्यकता असते, हे या प्रकल्पाचे सिद्ध केले. सबडिव्हिजनपासून कॉर्पोरेट कार्यालयापर्यंत प्रत्येक अधिकारी, कर्मचारी, अभियंता आणि कामगार यांच्या एकत्रित प्रयत्नांमुळे ४०० के.व्ही. बाभळेश्वर-कुडूस ही महत्वाची वीजवाहिनी यशस्वीरित्या कार्यान्वित झाली आहे.

हा प्रकल्प केवळ एका वीजवाहिनीचा प्रवास नाही; तर तो संघर्ष, जिद्द, नेतृत्व आणि टीमवर्कचा प्रेरणादायी इतिहास आहे.

- श्री. अजय आठवले

कार्यकारी अभियंता, अतिउच्च दाब प्रकल्प विभाग, कल्याण

निष्क्रिय राहू न देणे, तसेच चार्जिंगसाठी आवश्यक समन्वय स्वतः साधणे, या माध्यमातून त्यांनी प्रकल्पाला गती दिली. या सर्व प्रयत्नांच्या केंद्रस्थानी होते महापारंपरेणचे अध्यक्ष व व्यवस्थापकीय संचालक डॉ. संजीव कुमार सर. अनेक वर्षे रखडलेला हा प्रकल्प पूर्णत्वास नेण्याचा त्यांनी अक्षरशः ध्यास घेतला. मुख्यमंत्री स्तरावरील बैठका आयोजित

करणे, स्थानिक लोकप्रतिनिधींशी संवाद साधणे, जिल्हाधिकारी आणि पोलीस प्रशासनाशी तातडीने संपर्क साधणे, अशा विविध माध्यमांतून त्यांनी या प्रकल्पाला आवश्यक बळ दिले. या संपूर्ण प्रवासाने एक गोष्ट अधोरेखित केली-मोठे प्रकल्प केवळ तांत्रिक कौशल्याने पूर्ण होत नाहीत; त्यासाठी नेतृत्व, समन्वय, विश्वास आणि टीमवर्क तितकेच महत्वाचे असतात.

## दयानंद कॉलेज ऑफ फार्मसी येथे कॅम्पस इंटरव्यू मध्ये निकाला पूर्वीच ४० विद्यार्थ्यांना देण्यात आले थेट नियुक्ती पत्र

लातूर/प्रतिनिधी : फार्मसी क्षेत्रात करियर घडवण्याची संधी मिळावी म्हणून दयानंद शिक्षण संस्था, लातूर द्वारा संचालित दयानंद कॉलेज ऑफ फार्मसी, लातूर येथे हैद्राबाद येथील मेडप्लस फार्मसी कंपनी मार्फत कॅम्पस इंटरव्यू आयोजित केले होते. कार्यक्रमाची सुरुवात मान्यवरांच्या हस्ते सरस्वती पूजन करून करण्यात आली. यावेळी उपस्थित मान्यवरांचा यथोचित सत्कार करण्यात आला. कार्यक्रमाचे प्रास्ताविक महाविद्यालयाच्या प्राचार्या डॉ. क्रान्ती सातपुते यांनी केले. महाविद्यालया तर्फे फार्मसी क्षेत्रात करियर घडवण्याची संधी मिळावी या करिता कॅम्पस इंटरव्यू आयोजित केले होते आणि इंटरव्यू करिता महाविद्यालयातील १३० विद्यार्थी सहभागी होते यामधून एकूण ४० विद्यार्थ्यांची विविध पदावर निवड करून निकाला पूर्वीच थेट नियुक्ती पत्र देण्यात आले. नियुक्त झालेल्या विद्यार्थ्यांना वार्षिक तीन ते साडेतीन लाखांचे पॅकेज दिले जाणार आहे.

या कॅम्पस इंटरव्यू करिता तज्ञ म्हणून निलेश संभरकर ( असिस्टंट मॅनेजर एच.आर.), दिपककुमार



झा ( असिस्टंट मॅनेजर ऑपरेशन्स ), अंकोश राटोड ( सुपरवाईजर ऑपरेशन्स ), अस्जद मनियार ( सुपरवाईजर ऑपरेशन्स ) यांची प्रमुख उपस्थिती होती. कंपनी बद्दल माहिती देताना निलेश संभरकर यांनी मेडप्लस ही एक भारतीय फार्मसी फिटेल चेन आहे. ज्याचे मुख्यालय हैद्राबाद येथे आहे. मेडप्लस ही भारतातील दुसरी सर्वांत मोठी फार्मसी साखळी आहे, जी जून २०२५ च्या अखेरीस पर्यंत ७३०+ शहरांमध्ये ४७०० पेक्षा अधिक फार्मसी स्टोअर्स

चालवते. २०२५-२६ मध्ये कंपनीची आर्थिक वाढ चांगली दिसून आली आहे. डिसेंबर २०२५ कंपनीची विक्री १८०६ कोटींवर पोहोचली असून नफ्यातही सुमारे २६% वाढ झाली. मेडप्लस प्रिस्क्रिप्शन आणि ओटीसी औषधे, एफएमसीजी उत्पादने, जीवनसत्त्वे आणि इतर पोषण पूरक आणि ऑप्टिकल्स विकते अशी माहिती दिली तसेच मेडप्लस फार्मसी कंपनी व त्या मधील विविध कामे आणि त्या त्या पदाची जबाबदारी याबद्दल सविस्तर मार्गदर्शन केले.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडे ऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

## विलास राठोड यांना बी दि चेंज फाउंडेशनचा राष्ट्रीय गुण गौरव पुरस्कार प्रधान



जळकोट(विजय पिसे)- तुळजापूर तालुक्यातील जळकोट येथून जवळच असलेल्या आलियाबाद येथील विलास राठोड यांनी शासन व प्रशासन यांच्याशी योग्य समन्वय ठेवून राजकीय व सामाजिक क्षेत्रात उत्कृष्ट कामगिरी बजावल्याबद्दल शिर्डी (जि. अहिल्यानगर) येथील बी दि चेंज फाउंडेशनने एका खास समारंभात समाज परिवर्तनाच्या उत्कृष्ट योगदानाबद्दल राष्ट्रीय गुणगौरव पुरस्कार देऊन गौरवण्यात आले आहे.

त्यांना आलियाबाद ग्रामपंचायत सदस्य पदावर प्रथम काम करण्याची संधी मिळाली. त्यांनी थेट ग्रामपंचायत सरपंच पदाची निवडणूक लढवली आहे. परंतु अवघ्या थोड्या मतांनी ते विजयापासून दूर राहिले. विलास राठोड यांनी आलियाबाद या छोट्याशा तांड्यातून राजकीय व सामाजिक कार्याला सुरुवात करून हळूहळू जनतेची सेवा करत अनेक प्रश्न मार्गी लावले आहेत. विलास राठोड यांनी दहा वर्षे पत्रकारितेच्या माध्यमातून त्यांनी

अनेक प्रश्न मांडले आहेत. विलास राठोड यांनी आ. राणा जगजितसिंह पाटील यांच्या नेतृत्वाखाली आज भाजपाचे सामाजिक व राजकीय कार्य करत आहेत. पहिल्यांदा पक्षात भाजपा जिल्हा चिटणीस म्हणून नियुक्ती करण्यात आली. या पदावर त्यांनी जिल्ह्यात संपर्क वाढवून आपल्या कामाचा ठसा उमटवला आहे. विलास राठोड सध्या तुळजापूर तालुका

महामंत्री पदावर कार्यरत असून, त्यांना पक्षांनी दुर्लक्षित अशा संत

सेवालाल महाराज तांडा समृद्धी योजना धाराशिव जिल्हाधिकारी समितीवर अशासकीय सदस्य पदावर काम करण्याची संधी दिली आहे. ते या पदाला सध्या न्याय देत आहेत. संभाजीनगर येथील दिलासा या संस्थेवर विभागीय समन्वयक या पदावरील संस्थेच्या माध्यमातून जवळ जवळ २०० गावातील सर्वसामान्य जनतेला विविध योजनेचा लाभ दिला आहे. प्रत्येक समाजाच्या उत्सवामध्ये विलास राठोड सक्रिय सहभाग घेतात. समाजाच्या विविध प्रश्नासाठी प्रसंगी आक्रमक लढा उभारून समाजाला न्याय देण्याचा प्रयत्न करतात.

विलास राठोड यांच्या विविध क्षेत्रातील कामगिरीबद्दल शिर्डी येथे दि. १७ मे २६ रोजी एका खास कार्यक्रमात सपलीक विलास राठोड यांना सैनिक दलाचे माजी सुभेदार श्री. अरुण भंडारे (आरटीडी), अभिनेत्री निवेदिता पगार, यांच्या हस्ते राष्ट्रीय गुणगौरव पुरस्कार देऊन गौरवण्यात आले आहे. यावेळी आर्टिस्ट शुभांगी थोरात, बी दि चेंज फाउंडेशनचे अध्यक्ष मयूर लोकचावले, उपाध्यक्ष, सर्व पदाधिकारी, राज्यातून २५० पुरस्कार विजेते उपस्थित होते. हा पुरस्कार मिळाल्याबद्दल धाराशिव जिल्ह्यातून विविध क्षेत्रातून अभिनंदन करण्यात येत आहे.

## वाशीमध्ये पांडुरंगांच्या पादुकांचे भव्य स्वागत



वाशी (प्रतिनिधी)- मुक्ताईनगर येथून पंढरपूरकडे निघालेल्या पांडुरंग पादुका पालखीचे शनिवारी (दि. १६) सकाळी ९ वाजता आगमन झाले होते. संत मुक्ताबाई यांच्या समाधी सोहळ्यासाठी मुक्ताईनगर नगर येथे सहभागी होण्यासाठी पंढरपूरहून पांडुरंग पादुकांचे पालखी मुक्ताईनगर येथे जाते. तिथल्या सोहळ्यानंतर पंढरपूरकडे परतीच्या वाटेत मागील काही वर्षांपासून पालखी वाशी शहरात येते. तात्यासाहेब वासकर यांच्यामुळे वाशी शहराला मिळालेल्या धाकटे पंढरपूर या ओळखीमुळे पांडुरंग पादुका यांचे भव्य असे स्वागत करण्यात येते. हेरिनामाच्या गजरात, शहरातील पालखी मार्गावर स्वागताच्या

रांगोळी, सडा टाकण्यात आला होता. त्यानंतर पालखी शहरातील जुनी वेस तांबडा मारुती मंदिर येथे दाखल होऊन दिंडीतील वारकऱ्यांसाठी भोजन व्यवस्था करण्यात आली होती. या वेळेत सालाबाद प्रमाणे येथील शिवसेना नेते प्रशांत चेडे व प्रियंका प्रशांत चेडे या दाम्पत्यांच्या हस्ते विधिवत पादुका पूजा करण्यात आली. यानंतर पालखी पंढरपूरकडे मार्गस्थ झाली. यावेळी वासकर फडाचे ज्ञानेश वासकर महाराज यांच्यासह फडावरील टाळकरी, माळकरी यांनी टाळ मृदागाच्या गजरात अभंग गायले. शहरातील शेकडो, महिला, पुरुष, अबालवृद्ध यांनी पादुका दर्शन घेतले.

सात हजाराच्या बुलेटची सरमकुंडी येथून चोरी

पोलीस ठाणे अंतर्गत फिर्दायी श्रीकांत विक्रम जगदाळे, रा. वाशी ता. वाशी जि. धाराशिव यांची अंदाजे ७०,००० किमीतीची बुलेट क ही दि.१६.०५.२०२६ रोजी हॉटेल यशोदा समोरून सरमकुंडी फाटा येथून चोरून नेली. अशा मजकुराच्या फिर्दायी श्रीकांत जगदाळे यांनी दिलेल्या प्रथम खबरेवरून वाशी पो ठाणे येथे गुन्हा नोंदवला आहे.

### कृषि विभाग

### शुद्धीपत्रक

### कार्यालयाचे नांव - उप विभागीय कृषि अधिकारी, धाराशिव

ई निविदा सुचना क्र. बी-1 Nanaji Deshmukh Krushi Sanjivani Prakalp 2.00/2026-27/ 01 व 02

कामाचे संक्षिप्त वर्णन

नानाजी देशमुख कृषी संजीवनी प्रकल्प २.०० अंतर्गत उपविभागीय कृषि अधिकारी, धाराशिव अधिनस्त मौजे. निलेगाव (ता. तुळजापूर) येथील ७ कंपार्टमेंट बंडिंग कामाचे २ निविदा दि. १९-०५-२०२६ ते ०२-०६-२०२६ कालावधी कामाकरीता ऑनलाईन ई निविदा मागवित आल्या होत्या. परंतु प्रशासकिय कारणास्तव सदरील दोन निविदा या रद्द करण्यात आल्या आहेत.

स्वाक्षरित/-

महादेव आसलकर

उप विभागीय कृषि अधिकारी,

धाराशिव

जिमाका/एके/जाहि.क्र.९०

# श्री तुळजाभवानी देवीजींची सिंहासन पूजा : माहे जूनचे ऑनलाईन नोंदणी वेळापत्रक निश्चित



धाराशिव दि.१९ मे (जिमाका) महाराष्ट्राची कुलस्वामीनी श्री तुळजाभवानी देवीजींच्या दर्शनासाठी महाराष्ट्रासह आंध्रप्रदेश, कर्नाटक, तेलंगना व इतर राज्यातून भाविक कुलदेवता असल्याने या ठिकाणी कुलाचार व कुलधर्म करण्यासाठी

मोठ्या संख्येने भक्तिभावाने येतात.

श्री देविजीची सिंहासन पूजा ही अत्यंत महत्वाची मानली जाते. ही सिंहासन पूजा नोंदणी ऑनलाईन पध्दतीने श्री.तुळजाभवानी मंदिर संस्थानच्या अधिकृत संकेतस्थळावर <https://shrutuljabhavani.org> उपलब्ध करून देण्यात येणार आहे.

माहे जून २०२६ मधील सिंहासन पूजा ऑनलाईन पध्दतीने स्विकारण्यात येईल याची सर्व भाविक भक्त,महंत, पुजारी, सेवेकरी व नागरीकांनी नोंद घ्यावी. भाविकांनी सिंहासन पूजा श्री तुळजाभवानी मंदिर संस्थानचे अधिकृत संकेतस्थळ <https://online.shrutuljabhavani.org> यावर सिंहासन पूजा नोंदणीसाठी भाविकांना उपलब्ध करून देण्यात येत आहे.

माहे जून - २०२६ या महिन्यात सिंहासन पूजेच्या नोंदणीसाठी वेळापत्रक निश्चित करण्यात आले आहे.भाविकांनी

सिंहासन पूजेसाठी <http://online.shrutuljabhavani.org> या लिंकवर प्रवेश करून भाविकांनी आपली सिंहासन पुजेची नोंदणी करावी.

सिंहासन पूजा नोंदणी १९ मे २०२६ रोजी सकाळी १० वाजतापासून सुरू झाली आहे.ती २४ मे २०२६ रोजी सकाळी १० वाजतापर्यंत करता येईल.ऑनलाईन डॉ पध्दतीने प्रथम सोडत व भाविकांना पेमेंटसाठी एसएमएस २७ मे २०२६ रोजी ११ वाजता पाठविण्यात येतील. भाविकांनी प्रथम सोडतीचे ऑनलाईन पेमेंट २७ मे २०२६ रोजी सकाळी ११ वाजतापासून ते २८ मेपर्यंत सकाळी १० वाजतापर्यंत करावे.

सिंहासन संख्या पूर्ण न झाल्यास ऑनलाईन डॉ पध्दतीने व्दितीय सोडत व भाविकांना पेमेंटसाठी २८ मे २०२६ रोजी सकाळी ११ वाजेपर्यंत एसएमएस पाठविण्यात येतील.

भाविकांनी व्दितीय सोडतीचे

ऑनलाईन पेमेंट २८ मे २०२५ रोजी सकाळी ११ ते २९ मे रोजी सकाळी १० वाजेपर्यंत करावे.प्रथम व व्दितीय फेरीत सिंहासन संख्या पूर्ण न झाल्यास ऑनलाईन डॉ पध्दतीने तृतीय सोडत व भाविकांना पेमेंटसाठी २९ मे रोजी सकाळी ११ वाजतापर्यंत एसएमएस पाठविण्यात येतील.

भाविकांनी तृतीय सोडतीचे ऑनलाईन पेमेंट २९ मे रोजी सकाळी ११ ते ३० मे रोजी सकाळी १० वाजतापर्यंत करावे.

माहे जून -२०२६ या महिन्यातील अंतीम सिंहासन पूजा बुकींग झाल्याची यादी ३० मे रोजी सायंकाळी ५ वाजेपर्यंत प्रसिध्द करण्यात येईल.

भाविकांनी वरीलप्रमाणे सिंहासन पूजा नोंदणीचा लाभ घ्यावा. असे आवाहन श्री तुळजाभवानी मंदिर, संस्थान तुळजापूरच्या व्यवस्थापक (प्रशासन) यांनी केले आहे.

## एक पुरुष व एक महिला यांनी २ ग्रॅम ५०० मिली वजनाचा कानातील सोन्याचा टॉप्सची चोरी

परंडा (प्रतिनिधी)-पोलीस ठाणे अंतर्गत फिर्दायी -मयूर मनोजकुमार बेदमुता, वय ३५ वर्षे, रा. मंडई पेट परंडा ता. परंडा जि. धाराशिव हे सोन्याचे दुकानात दि.१७.०५.२०२६ रोजी जिल्हा मध्यवर्ती बँकेच्या समोर वर्धमान ज्वेलर्स सोन्याचे दुकानात परंडा येथे दैनंदिन येणारे जाणारे गिहाईक करत असताना अज्ञात

एक पुरुष व एक महिला यांनी २ ग्रॅम ५०० मिली वजनाचा कानातील सोन्याचा टॉप्स अंदाजे ३५,००० किंमतीचा माल चोरून नेला. अशा मजकुराच्या फिर्दायी नामे-मयूर बेदमुता यांनी दि.१८.०५.२०२६ रोजी दिलेल्या प्रथम खबरेवरून परंडा पो ठाणे येथे गुन्हा नोंदवला आहे.

## दुचाकींसाठी MH 25 BL मालिका लवकरच सुरू ; आकर्षक क्रमांकांसाठी आगाऊ अर्ज व लिलाव प्रक्रिया जाहीर

धाराशिव दि.१८ मे (जिमाका) उपप्रादेशिक परिवहन कार्यालय, धाराशिव येथे दुचाकी वाहनांसाठी "MH25BL" ही नवीन नोंदणी मालिका लवकरच सुरू करण्यात येणार असून आकर्षक व पसंतीचे नोंदणी क्रमांक मिळविण्यासाठी आगाऊ अर्ज स्वीकारण्याची तसेच लिलाव प्रक्रिया राबविण्याची कार्यपध्दती जाहीर करण्यात आली आहे.

नवीन वाहन मालिका सुरू होण्याच्या दिवशी उपप्रादेशिक परिवहन कार्यालयात मोठ्या प्रमाणावर इच्छुकांची गर्दी होत असल्याने कार्यालयीन व्यवस्थेवर ताण पडतो. तसेच नागरिकांनाही गैरसोयीचा सामना करावा लागतो.नागरिकांचा त्रास कमी व्हावा आणि त्यांना पसंतीचे आकर्षक क्रमांक सुलभतेने उपलब्ध व्हावेत,यासाठी ही प्रक्रिया राबविण्यात येत असल्याचे कार्यालयाकडून कळविण्यात आले आहे.

ज्या वाहनमालकांना आकर्षक अथवा पसंतीचे नोंदणी क्रमांक विहित शुल्क भरून हवे असतील, त्यांनी कार्यालयीन कामकाजाच्या दिवशी सकाळी ११ ते दुपारी ४ या वेळेत विहित नमुन्यातील अर्ज सादर करावेत.अर्जासोबत केंद्रीय मोटार वाहन नियम १९८९ मधील नियम ४ तसेच महाराष्ट्र मोटार वाहन नियम १९८९ मधील नियम ५-अ नुसार पत्त्याच्या पुराव्याची साक्षात्कृत प्रत जोडणे आवश्यक राहणार आहे. यामध्ये आधारकार्ड,लाईट बिल, टेलिफोन बिल आदी कागदपत्रांचा समावेश राहील.

तसेच आकर्षक क्रमांकासाठी निर्धारित शुल्काचा डिमांड ड्राफ्ट (डी.डी.) अर्जासोबत जमा करणे बंधनकारक राहणार आहे.सदर डी.डी. हा फक्त Deputy Regional Transport Officer, Dharashiv या नावाने व केवळ राष्ट्रीयीकृत बँकेचाच असणे आवश्यक आहे.अन्य नावांचे डी. डी. ग्राह्य धरले जाणार नाहीत.तसेच डी.डी.व्यतिरिक्त बँकेने जारी केलेले बँकर्स चेक स्वीकारले जाणार नसल्याचे स्पष्ट करण्यात आले आहे. डी.डी.ची मुदत किमान एक महिना असणे आवश्यक राहील.

एखाद्या क्रमांकासाठी एकापेक्षा अधिक अर्ज प्राप्त झाल्यास त्यांची यादी कार्यालयाच्या नोटीस बोर्डावर प्रसिद्ध करण्यात येईल.संबंधित अर्जदारांना अतिरिक्त रकमेचा डी.डी.सीलबंद लिफाफ्यात निश्चित तारखेला कार्यालयात जमा करावा लागेल.लिलावासाठी सादर करण्यात येणारा अतिरिक्त रकमेचा डी.डी. किमान ३०० रुपयांपेक्षा कमी नसावा.हा डी.डी.देखील Deputy Regional Transport Officer, Dharashiv या नावाने व राष्ट्रीयीकृत बँकेचाच असणे आवश्यक आहे.संबंधित अर्जदारांकडून प्राप्त झालेले अतिरिक्त रकमेचे डी.डी.अर्जदार किंवा त्यांच्या प्रतिनिधींसमक्ष तसेच उपप्रादेशिक परिवहन अधिकारी, धाराशिव यांच्या उपस्थितीत उघडण्यात येतील.ज्या अर्जदारांने सर्वाधिक रकमेचा डी.डी.सादर केला असेल,त्यास संबंधित आकर्षक क्रमांक वितरित करण्यात येणार आहे.

एकदा राखून ठेवलेला नोंदणी क्रमांक बदलून देता येणार नाही. राखीव क्रमांक मिळाल्यानंतर सहा महिन्यांच्या आत वाहन नोंदणीसाठी सादर करून क्रमांक प्राप्त करणे आवश्यक राहील.अन्यथा संबंधित राखीव क्रमांक आपोआप रद्द होईल आणि भरलेली फी शासन जमा करण्यात येईल.कोणत्याही परिस्थितीत भरलेली फी परत केली जाणार नाही अथवा तिचे समायोजनही केले जाणार नसल्याचे स्पष्ट करण्यात आले आहे.

आकर्षक तसेच पसंतीच्या क्रमांकासाठी अर्जाचा विहित नमुना तसेच प्रतिनिधीमार्फत अर्ज करायच्याच असल्यास प्राधिकृत पत्राचा नमुना कार्यालयीन वेळेत उपप्रादेशिक परिवहन कार्यालयात उपलब्ध करून देण्यात आला आहे.

"MH25BL" मालिकेसाठी वेळापत्रक पुढीलप्रमाणे : दि.१८ मे २०२६ ते २० मे २०२६ दरम्यान सकाळी ११ ते दुपारी ४ या वेळेत आकर्षक व पसंती क्रमांकांसाठी अर्ज आणि डी.डी. स्वीकारले जातील.

दि. २० मे २०२६ रोजी सायंकाळी ५ वाजता एकाच क्रमांकासाठी दोन किंवा अधिक अर्ज प्राप्त झालेल्या अर्जदारांची यादी कार्यालयीन नोटीस बोर्डावर प्रसिद्ध करण्यात येईल.

दि.२१ मे २०२६ रोजी सकाळी १२ वाजता संबंधित अर्जदार किंवा प्रतिनिधींकडून सीलबंद लिफाफ्यात अतिरिक्त डी.डी.स्वीकारून त्यांच्यासमक्ष लिलाव प्रक्रिया पार पाडण्यात येईल.अशी माहिती उपप्रादेशिक परिवहन अधिकारी हर्षल डाके यांनी दिली.

## लातूर समाचार धाराशिव

बातम्या, लेख व जाहिराती साठी संपर्क

9422472502  
9175325708  
9284321472

## धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११) नगरपरिषद २२५४०७
- १२) जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८९२
- १५) उप विभागीय वन कार्यालय, उस्मानाबाद ०२४७२-२२३४०८
- १६) अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३) मुख्य कार्यकारी अधिकारी ०२४७२-२२६८४०
- २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४

सांज दैनिक लातूर समाचार हे मुद्रक,प्रकाशक,संपादक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.

Evening Daily Latur Samachar is Published by Dayanand Shankar Jade from Samarth Nagar,Dharashiv on behalf of Dayanand Shankar Jade ,edited by Dayanand Shankar Jade and Printed by Dayanand Shankar Jade at Jade Offset Printers,Mitra Nagar,Latur. Editor : Dayanand Shankar Jade Mob:9422472502 RNI- MAHMAR/2003/11649